



## முன்று ஆண்டுக்கால யுத்த நிறுத்தம் விரைவில் நிரந்தர அமைதியாக வேண்டும்

### 16ஆவது பெனடிக்ற் பாப்பரசர் யாழ் ஆயரிடம் தெரிவிப்பு

இலங்கைக் கத்தோலிக்க ஆயர் பேரவையினர் திருத்தந்தை 16ஆவது பெனடிக்ற் பாப்பரசரை மே மாதம் முதல் வாரத்தில் சந்தித்தனர். மேற்படி பொதுவான சந்திப்பின் பின்னர் ஆயர்கள் ஒவ்வொருவரும் தனித்தனியாக 10 நிமிடங்கள் திருத்தந்தையோடு உரையாடினர். யாழ் ஆயர் மேதகு தோமஸ் சுவந்தரநாயகம் ஆண்டகை மே மாதம் 3ஆம் திகதி திருத்தந்தையோடு உரையாடினார். அப்போது இலங்கை நிலைமைகள் பற்றி எடுத்துக்கூறி வத்திக்கான் இலங்கைப் பிரச்சினையில் தனது கிராஜதந்திர நடவடிக்கைகள் மூலம் ஈடுபடவேண்டும் என கேட்டுக் கொண்டபோதே 16ஆவது பெனடிக்ற் பாப்பரசர் முன்று ஆண்டுக்கால யுத்த நிறுத்தம் விரைவில் நிரந்தர அமைதியாக வேண்டும் எனத் தெரிவித்தார். மேற்படி சந்திப்பின் முழுமையை 3ஆம் பக்கத்தில் காணலாம்.



### ஊடகங்கள் அரசாங்கம் விரும் தவறினை எடுத்துக்கூற வேண்டும்

யாழ் கரித்தாஸ் நிறுவன ஒழுங்கமைப்பில் பால்நிலை சமத்துவ நோக்கில் ஊடகங்களில் அறிக்கையிடுவது எவ்வாறு என்பது தொடர்பாக அறிவிட்டும் கருத்தரங்கு ஒன்று 14-05-2005 அன்று தேசிய சமாதானப் பேரவை அலுவலகத்தில் நடத்தப்பட்டது. பிரபோதினி செயற்திட்ட இணைப் பாள் திருமதி சரோ திருப்பதி அவைவரையும் வரவேற்றார். நிருபர்களுக்கான அறிமுக அடையாளம் நடைபெற்றது. பின்பு சமாதானமும், ஊடக நெறியும் என்னும் தலைப்பில் ஊடகப் பணிப்பாளர் தேசிய சமாதானப் பேரவை கலாநிதி ஜெகன் பெரேரா உரையாற்றுகையில் 1995ஆம் ஆண்டு பிரபோதினி செயற்திட்டம் ஆரம்பிக்கப்பட்டது. ஊடகங்களின் முக்கியமான பணி பல்வேறுபட்ட இன, மத மொழியில் வாழும் மக்களிற்கிடையே ஊடகங்கள் சிந்திக்கின்ற தன்மையில் செய்திகளை எடுத்துக் கூறவும், தனிப்பட்ட ஒரு சார்பில் செய் திகளை அறிவிக்காமல் சமகால நிலையில் உள்ள செய்திகளை வழங்க வேண்டும் என்றும் ஊடகங்கள் அரசாங்கம் விரும் தவறினை எடுத்துக்கூறும் ஊடகங்களாக தீவிர வேண்டும் என்றும் அவர் கூறினார். பெண்களும் ஊடகங்களும் என்னும் தலைப்பில் ஊறு ஊடக பெண்கள் அமைப்பின் தலைவி பத்மா சோமகாந்தன் கூறுகையில் அன்றைய நாளில் தான் பெண்கள் அடுப்பங்கரையில் இருந்தார்கள், ஆனால் இப்போது ஆண்களுக்கு சமமாக அனைத்துத் துறைகளிலும் பெண்கள் செயற்படுகிறார்கள், இவர்களுடைய ஆற்றல்கள், திறமைகள், உரிமைகள் அனைத்தையும் ஊடகங்கள் தான் வெளியிடுகின்ற வேண்டும் பத்திரிகைத் துறையில் அநேக பெண்கள் சேர்த்துக்கொள்ளப்பட வேண்டும் என்றும் அவர் தெரிவித்தார். இ. கதாஜனி

### அரியாலையில் யேசுசபை அகதிப் பணி நிறுவனத்தினரின் பயிற்சி

யேசுசபை அகதிப்பணி நிறுவனத்தினரின் ஜே.ஆர்.எஸ் தையல் பயிற்சி ஒன்று அரியாலை புனித யூதாதேயு ஆலயப் பங்கு யுவதிகளுக்கு கடந்த இவ் ஆறு மாதகால தையல் பயிற்சியை நிறைவு செய்த யுவதிகளுக்கான சான்றிதழ் வழங்கும் நிகழ்வு 25-04-2005 அன்று இடம்பெற்றது. அந் நிகழ்வு ஜே.ஆர்.எஸ் யாழ் மறைமாவட்ட பெறுப்பாளர் எஸ்.என்.எஸ். அ.ம.தி அடிகளார் தலைமையில் இடம்பெற்றது. அந் நிகழ்வின் பிரதம விருந்தினராக கொய்யாதோட்ட கிறிஸ்து ராசா ஆலயப் பங்குத்தந்தையான டெக்ஸ் சுவந்தரா அடிகளார் கலந்து கொண்டனர். அப்போஸ்தலிக்க கார்மேல் சபை கன்னியர்களோடு இணைந்து செல்வி ரெஜினா இப் பயிற்சியை நெறிப்படுத்தினார். இப்பயிற்சியில் 16 யுவதிகள் சான்றிதழ்களை பெற்றுக் கொண்டார்கள். யுவதிகளுக்கு இதுபோன்ற தொழிற் பயிற்சியை வழங்குகின்ற ஜே.ஆர்.எஸ் நிறுவனத்தினரின் பணியை பாராட்டிய அருட்சகோதரி எம். யூடித் அ.கா இப்பணி தொடர வேண்டுமென காவலனுக்கு கருத்துத் தெரிவித்தார்.



## இலங்கைத் திருச்சபை இளமையாய் இருப்பது எதிர்கால நம்பிக்கையைத் தருகிறது

### இலங்கை கத்தோலிக்க ஆயர்களிடம் 16ஆவது பெனடிக்ற் பாப்பரசர் கிறிஸ்துவில் உங்களுக்குரிய நம்பிக்கையை புதுப்பித்து உங்கள் உள்ளங்களை அவருக்குத் திறந்துவிடுங்கள்

இலங்கைக் கத்தோலிக்க ஆயர் பேரவையினர் மே மாதம் புதிய பாப்பரசர் திருத்தந்தை 16ஆவது பெனடிக்ற் பாப்பரசரை உரோமாபுரியில் பாப்பரசர் மாளிகையில் சந்தித்தார்கள். 5 ஆண்டுகளுக்கு ஒரு முறை நடைபெறுகின்ற இச் சந்திப்பில் 2 முக்கிய விடயங்கள் நடைபெற்றன. முதலாவதாக கத்தோலிக்க ஆயர்கள் தனிபாகவும், குழுவாகவும் திருத்தந்தையை சந்தித்தார்கள். 2ஆவதாக புனித பீற்றர், பவுல் ஆகியோரினது கல்வறைகளை தரிசித்து குழுவாக திருப்பலி ஒப்புக் கொடுத்தார்கள். ஆயர்கள் குழுவாக திருத்தந்தையை சந்தித்த போது இலங்கைக் கத்தோலிக்க ஆயர் பேரவையின் தலைவரான கண்டி ஆயர் மேதகு விவன்னி பெர்னான்டோ தமது உரையில் இலங்கைக் கத்தோலிக்க திருச்சபையின் 1/3 பகுதியினர் 15 வயதிற்குட்பட்டவர்களாய் இருக்கிறார்கள். இதனால் இலங்கைக் கத்தோலிக்க திருச்சபை இளமையாய் இருக்கிறது, இது மிகவும் நம்பிக்கை தருவதாய் இருக்கின்ற வேளையில் ஏற்கனவே பெருகி வளர்ந்துவரும் தேவ அழைத்தல்களில் கவனம் செலுத்தவும், குத்துவ உருவாக்கல் பணியில் விசேட கவனம் செலுத்தவும் அவர் வேண்டிக் கொண்டார். கனாமி இயற்கைப் பேரழிவினால் இலங்கையில் பாதிப்புற்றவர்களுக்கு தமது ஆறுதலையும், அநுதாபத்தையும் தெரிவித்துக் கொண்டார். திருத்தந்தையின் மேற்படி உரையின் முழுமையை 2ஆம் பக்கத்தில் காணலாம்.



REGISTERED AS A CATHOLIC WEEKLY (P.197) FOUNDED 19 FEB 1876

# பாதுகாவலன்

கிழிசெய்தல் முதல் தயிர் கத்தோலிக்க வார ஏடு

ஆண்டவர் நுகரைக் காக்கவில்லைவெனில் காவலர்கள் வீழ்த்தும்புதும் வீணாகும்

## வாழ்க வரம் நிறைந்தாண்டிடவே நீதம் வாழிய வாழிய வாழியவே

இந்த நூற்றாண்டின் முதலாவது திருத்தந்தை 16ஆவது பெனடிக்ஸ் பாப்பரசரை முதன் முதலில் தரிசிக்கும் அரிய சந்தர்ப்பம் இலங்கைக் கத்தோலிக்க ஆயர் பேரவையினருக்கு கிடைத்திருப்பது ஒரு பெரிய வரப்பிரசாதமாகும்.

5 ஆண்டுகளுக்கு ஒரு தடவை நிகழுகின்ற இச் சந்திப்பிற்காக இலங்கைக் கத்தோலிக்க ஆயர்கள் ஓரளவு ஆயத்தமான நிலையில் இருந்தபோது பாப்பரசர் 2ஆம் யோவான் பவுலின் தீவிர சுகவீனமும், மறைவும் அவர்களின் பயணத்தை இடைநிறுத்தி வைத்திருந்தது. இச்சந்திப்பு தற்காலிகமாக பிற்போடப்பட்டதாக அதிகார பூர்வமாக இவர்களுக்கு அறிவித்தல் தரப்பட்டிருந்தது.

ஆனால் தன்னுடைய பணிகளை பொறுப்பேற்றவுக்கொண்ட புதிய பாப்பரசர் இது போன்ற வழமையான நிகழ்வுகள் பலவற்றை ஒழுங்கு படுத்தி ஒப்பேற்றியவர் என்கின்ற வகையிலும் இச் சந்திப்புக்கள் பற்றியும் திருச்சபையின் வழமையான செயற்பாடுகள் பற்றியும் தெளிவாக அறிந்திருக்கின்றவர் என்கின்ற வகையிலும் அவர் எந்தத் தயக்கமும் இன்றி அனைத்தையும் எதிர்கொள்ளத் தயாரானார். திட்டமிட்ட பணிகள் எதையும் நிறுத்தவோ பிற்போடவோ வேண்டாம். அவை அனைத்தும் அப்படியே திட்டமிட்டபடி நடைபெறட்டும் என்று வேண்டிக் கொண்டார். இதனால் இந்த பயணம் பற்றி பெரிதும் ஆயத்தம் செய்யாமல் இருந்த ஆயர்கள் இத் தீவிர அறிவிப்பின் பின்னர் அவசர அவசரமாக செயற்பட வேண்டிய ஒரு நிலை ஏற்பட்டது. புதிய பாப்பரசரை முதலாவதாக சந்திக்கின்ற சந்தர்ப்பம் இவர்களுக்குக் கிடைத்தது.

இலங்கைக் கத்தோலிக்க ஆயர் பேரவையின் தலைவரான கண்டி ஆயர் மேதகு வியன்னி பெர்னாண்டோ ஆண்டுகை பேரவை சார்பாக உரையாற்றினார். திருத்தந்தை அவரின் உரையையும் கருத்துக்களையும் ஏற்றுக் கொண்டு தமது உரையில் சில முக்கிய விடயங்களை தெளிவாக கோரிக்காட்டியுள்ளார்.

இலங்கையில் 1/3 பகுதியினர் 15 வயதிற்குட்பட்டவர்களாய் இருப்பதால் இலங்கைத் திருச்சபை இளமையான திருச்சபையாக இருக்கிறது என்று குறிப்பிட்ட அவர் இத் திருச்சபையின் வளர்ச்சியிலும், எதிர்கால செயற்பாட்டிலும் தமக்கு இருக்கின்ற நம்பிக்கையை வெளிக்காட்டியுள்ளார். இலங்கைத்திருச்சபை தேவ அழைத்தல்களால் நிறைந்து வளிவதை குறித்துக் காட்டிய அவர் அழைத்தல்களை வளர்க்கவும், குருமாணவர்களை உரிய விதமாக பராமரிக்கவும் வேண்டிய தேவையை வலியுறுத்தி கூறியிருக்கிறார்.

கனாய் அனர்த்த பேரழிவின் பின்னர் உதவ முன்வந்தோருக்கு நன்றிகளை தொவித்த அவர் இவர்களுக்காக செய்ய வேண்டிய முக்கிய பணிகளை வரையறைப்படுத்தியுள்ளார்.

சிறந்த இறையியல் வல்லுனரும், பக்திமானமான அவர் எம்மாவும் பயணத்தில் சீடர்கள் பெற்ற அதே இறை அனுபவத்தை இலங்கைக் கத்தோலிக்கத் திருச்சபையும் பெற்றுக் கொள்ள வேண்டும். அவரை நோக்கி ஆண்டவரே எங்களோடு தங்கும் என இரங்கி வேண்டவேண்டும் எனத் தெரிவித்திருக்கிறார்.


திருத்தந்தை 16ஆவது பெனடிக்ஸ் பாப்பரசர் இலங்கைத் திருச்சபையின்பால் தமக்கிருக்கும் கவனத்தையும், கரிசனையையும் மிகவும் தெளிவாக தெரிவித்திருக்கின்ற வேளையில் எமது அன்மையும், கீழ்ப்படிதலையும் நாம் அவருக்கு தெரிவிக்க கடமைப்பட்டிருக்கிறோம். அவர் தனது பணியை உறுதியாக ஆற்ற இறைவல்லமை அவர்மீது நிறைவாகப் பொழியப்பட வேண்டும் என்று நாம் வேண்டிக்கொள்ள வேண்டும். அவர் உடல் நலத்தோடு கத்தோலிக்க திருச்சபையை இறைசித்தப்படி வழிநடத்த பரிசுத்த ஆவியால் வழிநடத்தப்பட வேண்டும் என செபிக்க வேண்டும். பாப்பரசரினுடைய பாடலை திரும்பவும் எமது பங்குகளில் பாவனைக்கு கொண்டு வந்து அவருக்காக வேண்டவேண்டும்.

எங்கள் ஞானத் தந்தையர்க்கு இறைவனே ஆசீர் அளித்திருப்பீர் பரமனின் பிரதிநிதியாம் அவரே - எம் பாப்பரசர் புகழ் ஒங்குகவே ஒழுக்கமும் உண்மையும் உரைப்பவரே அதில் வழுவா வரம் கொண்டிருப்பவரே வெண் பொன் நிறம் அவர் கொடியாமே மண்ணில் விளங்கிடும் அரசாமே காணும் திருச்சபைத் தலைவர் அவர் - உயர் மாண்பினைப் பாடி புகழ்ந்தீடுவோம்

உலகினில் இனிய கிறீஸ்து அவர் அலகையின் ஆட்சியை வெல்பவரே வாழ்க வரம் நிறைந்தாண்டிடவே - நீதம் வாழிய வாழிய வாழியவே

# இலங்கைத் திருச்சபை இளமையாய் இருப்பது எதிர்கால நம்பிக்கையைத் தருகிறது

இலங்கை கத்தோலிக்க ஆயர் பேரவையினருக்கு பாப்பரசர் வழங்கிய உரை கிறிஸ்துவில் உங்களுக்குரிய நம்பிக்கையை புதுப்பித்து உங்கள் உள்ளங்களை அவருக்குத் திறந்துவிடுங்கள்



உங்கள் பெயரால் வழங்கப்பட்ட மதிப்பான வார்த்தைகளிற்கு அன்பான நன்றிகள்

01. எனது தேர்வின் பின்னர் முதலாவதாக நடைபெறுகின்ற - ஐந்து ஆண்டுகளுக்கு ஒருதடவை பாப்பரசரைச் சந்திக்கின்ற - இச்சந்திப்பிற்கு எனது பாப்பரசர் பணியின் ஆரம்ப நாட்களிலேயே இலங்கைக் கத்தோலிக்க திருச்சபையின் ஆயர்களாகிய உங்கள் அனைவரையும் வரவேற்பில் மிகுப்ச்சி அடைகிறோம். உங்கள் பெயரால் இலங்கைக் கத்தோலிக்க ஆயர் பேரவையின் தலைவர் ஆயர் மேதகு ஜோசப் வியன்னி பெர்னாண்டோ ஆண்டுகையால் எமக்கு வழங்கப்பட்ட மதிப்பான வார்த்தைகளிற்கு அன்பான நன்றிகள். நீங்கள் காலாசார செழிப்பும் மொழிகளும் பாரம்பரியங்களும் குறிப்பாக நிறைந்த ஒரு கண்டத்தில் இருந்து வருகிறீர்கள் உலகின் ஒரே மீட்பரான இயேசுக் கிறிஸ்துவில் உங்கள் மக்கள் வைத்திருக்கும் ஆழ்ந்த நம்பிக்கைகளிற்கு நீங்கள் சாட்சிகளாக விளங்குகிறீர்கள். புனிதர்களான பீற்றர், போல் ஆகிய அப்போஸ்தலர்களின் கல்லறைகளை தரிசிக்கின்ற இந்த திரு யாத்திரை உங்களது அர்ப்பணத்தைப் புதுப்பித்து கிறிஸ்துவை நம்பிக்கையோடு அறிவிக்க வரமருள மன்றாடுகிறேன். இதனால் எல்லோரும் வாழ்வைப் பெறும்பொருட்டு அதுவும் நிறைவாய் பெறும் பொருட்டு வந்தவரின். (யோவான் 10:10) அறிவினும் அன்பிலும் உங்கள் மக்கள் வளர்வார்களாக.

### கனாய் பேரழிவில் எமது ஆழ்ந்த அனுதாபங்களை ஏற்றுக்கொள்ளுங்கள்

02. உலகம் முழுமையிலும் உள்ள ஏராளமான மற்றவர்களோடு இணைந்து கடந்த மார்ச்சுமீயில் நிகழ்ந்த கனாய் பேரழிவின் விளைவுகளால் நானும் மிகவும் ஆழமாக குழப்பமடைந்தேன். இது இலங்கையில் மட்டும் பல உயிர்களை பறித்து 100 ஆயிரக் கணக்கானவர்களை விடிமக்கச் செய்துள்ளது. இது போன்ற பயங்கரமான இழப்புகளை அனுபவித்தவர்கள் எல்லோரும் தயவு செய்து எமதும் உலகம் முழுமையிலும் வாழுகின்ற எல்லா கத்தோலிக்க மக்களினதும் ஆழ்ந்த அனுதாபங்களை ஏற்றுக்கொள்ள வேண்டுகிறோம். இழப்பிலும் வேதனையிலும் இருப்பவர்களுள் துன்பப்பட்ட இயேசுவின் முகத்தை நாம் இனம்காணத் தவறக்கூடாது. இவர்களிற்கு நாம் உதவி செய்யும்போதே எமது அன்பையும் அரவணைப்பையும் நாம் தேவையிலிருப்போருடன் பகிர்ந்து கொள்கிறோம். (மத். 25:40)

இந்த இயற்கை அனர்த்தத்தால் பெற்றோரை இழந்த பிள்ளைகள் மீது கிறீஸ்தவ சமூகத்தினருக்கு ஒரு குறிப்பான கடமையுண்டு. எமது சமூகத்தில் வாழும் மிகுந்த ஆபத்திற்குரிய இவர்களிற்குத்தான் விண்ணரசு சொந்தமானது (மத்.19:14) இருப்பினும் அனேகமான தருணங்களில் இவர்கள் மறக்கப்பட்டவர்களாக அல்லது வெட்கப்படத்தக்க நிலையில் பயன்படுத்தப்படுகிறார்கள். படைவீரர்களாகவோ, வேலையாட்களாகவோ குற்றமற்ற பலிக்கடாக்களாகவோ மனிதர்களால் பயன்படுத்தப்படுகிறார்கள். இந்த துஷ்பிரயோகங்களிற்கு எதிராக சண்டைப்பிடக்கவும் இனம் சிறுவர்களிற்கு தேவையான சட்டபூர்வ பாதுகாப்பை வழங்கவும் சர்வதேச சமூகத்திடமோ சிவில் அதிகாரிகளிடமோ இருந்து வேண்டித் தேவையான ஒரு முயற்சியையும் நாம் கைவிடலாகாது.

எமது வாழ்வின் மிக இரட்ட நேரங்களில் கூட பிரசன்னமாகாது இறைவன் ஒருபோதும் இல்லை என்பது எமக்குத் தெரியும். தம்மை அன்பு செய்யவர்களுடன் எல்லாவற்றிலும் இறைவன் நன்மைக்காகவே

உழைக்கிறார். கடவுளிடம் அன்புருபவர்களோடு அவர்களின் நன்மைக்காகவே இறைவன் எல்லாவற்றிலும் பணியாற்றுகிறார். என புனித பவுல் அடியார் நினைவுட்கிறார். இது கனாயின் பின்னர் மனித சமுதாயத்தால் பதிலாக கொடுக்கப்பட்ட முன்னொருபோதும் நடைபெறாத மனிதாபிமான தாராள உதவியினால் வெளிப்படுத்தப்பட்டுள்ளது. இலங்கைக் கத்தோலிக்க திருச்சபையில் நீங்கள் இந்த பாதிப்பிற்குள்ளானவர்களின் பொருளாதார, ஒழுக்க உளவியல், ஆன்மீக தேவைகளை நிறைவு செய்வதற்காக வெளிப்படையாக முயற்சித்த விதம் குறிப்பிடத்தக்கது. இந்த மீட்புப் பணிகளில் சமுதாயத்தின் பல்வேறு பகுதியினர் இணைந்தும் பங்குபற்றியும் பணியாற்றிய விதத்தில் இறைவனின் வேறு நன்மைத்தனத்தின் கருவிகளை எம்மால் உணரக்கூடியதாய் இருக்கின்றது. இலங்கையிலும் உலகமையான சமூகங்கள் முழுவதிலும் உள்ள பல்சமய, இனங்களைச் சார்ந்த குழுக்கள் ஒன்றாக இணைந்து உழைத்தது உள்ளத்தை நெகிழச் செய்தது. இது அவர்களின் ஒருமைப்பாட்டையும் தாக்குப் பட்டவர்கள் பால் அவர்கள் கொண்டிருந்த சகோதர இணைப்பின் பந்தத்தையும் மீளக்கண்டுகொள்ளக் கூடியதாய் இருந்தது. விஷேசமாக நிதி உதவிகளை தேவையிலிருப்போருக்கு இலவசமாக வழங்குவதன் வழியாக இந்த ஒருமைப்பாட்டின் பயன்களை நீங்கள் மென்மேலும் கட்டியெழுப்ப வழிகளைக் கண்டு கொள்வீர்கள் என நான் நம்புகிறேன்.


### உங்கள் நாடு குருத்துவ அழைத்தல்களால் ஆசீர்வதிக்கப்பட்டு இருப்பதாக அறிவது நம்பிக்கை தருவதாக இருக்கிறது

03. இலங்கையில் உள்ள திருச்சபையானது மிகவும் இளமையானது உங்கள் நாட்டின் சனத்தொகையில் 3/1 பகுதியினர் 15வயதிற்குட்பட்டவர்கள் என்பது எதிர்காலம் பற்றிய மிகுந்த நம்பிக்கையைத் தருகின்றது. எனவே பாடசாலைகளில் சமயக்கல்வியானது மிக முன்னுரிமைப்படுத்தப்படவேண்டும். எந்த விதமான கடினங்களை இது தொடர்பாக நீங்கள் அனுபவிக்க வேண்டி வந்தாலும் உங்கள் கடமையை இதில் நிறைவு செய்யாமல் விடவேண்டாம். அதேபோல குருமடங்கள் ஆயர்களின் குறிப்பான கவனத்தை வேண்டி நிற்கின்றன. எனவே உங்கள் குருமாணவர்களிற்கு உறுதியான ஆன்மீக இறையியல் பயிற்சியை விழிப்புடன் பராமரிக்க வேண்டுகிறோம். அவர்கள் மற்றவர்களையும் கிறிஸ்துவை பின்பற்றத் தூண்டும் விதமாக தமது எதிர்காலப் பணிகளை ஆற்ற தூண்டப்பட வேண்டும். குருத்துவப் பணியில் அவர்கள் எவ்வளவு விரை அழிக பரிசுத்தமாக, எவ்வளவு விரை அதிக மிகுப்ச்சியாக இருக்கிறார்களோ அவ்வளவு விரை அதிக பயனை அது தரும். உங்கள் நாடு ஏற்கனவே அதிக தொகையிலான குருத்துவ அழைத்தல்களால் ஆசீர்வதிக்கப்பட்டு இருப்பதாக அறிவது நம்பிக்கை தருவதாக இருக்கிறது. இன்னும் அனேக இளைய சமூகத்தினர் கடவுளின் அழைப்பை உணர்ந்து பதில்கொடுப்பதன் வழியாக தம்மை முழுமையாக இறையரசிற்கு அர்ப்பணிக்க செபிக்கிறோம்.

### முழுத் திருச்சபையோடு இணைந்து அவரிடம் இயேசுவே எங்களோடு தங்கும் என இரந்து வேண்டுகங்கள்

04. எனது அன்புக்குரிய முன்னோடியால் அழைக்கப்பட்ட இந்த நற்கருணை ஆண்டில் எம்மாவும் நோக்கி பயணித்த சீடர்களின் உருவத்தினை உங்கள் முன்வைத்து உங்களுடனான இந்தக் குறிப்புக்களை இன்று முடித்துக்கொள்ள விரும்புகிறேன். கிறிஸ்துவே அவர்களோடு அவர்கள் பயணத்தில் துணைபோனார் அவர் நற்செய்தி ஏடுகள் கொண்டிருந்த உண்மையின் பால் அவர்கள் கண்களைத் திறந்தார். அவர் அப்பத்தைப் பிட்பதன் வழியாக அவர்களின் நம்பிக்கையை மீளவரவழைத்து தம்மை அவர்களிற்கு வெளிப்படுத்தினார். நீங்களும் உங்கள் மக்களை இச்சீடர்களின் பாதையில் வழிநடத்திச்செல்லும்போது அவரும் உங்களிற்கு துணையாகப் பயணிக்கிறார். அவர்மேல் உங்களுக்குள்ள நம்பிக்கையை புதுப்பித்துக்கொள்ளுங்கள் அவருக்காக உங்கள் இதயங்களைத் திறந்து விடுங்கள். உலகம் முழுவதிலும் உள்ள முழுத்திருச்சபையோடு இணைந்து அவரிடம் இயேசுவே எங்களோடு தங்கும் என இரந்து வேண்டுகங்கள். உங்களையும் உங்கள் குருக்களையும் தியாக்கோன்களையும் துறவிகளையும் இறைமக்களையும் நற்கருணையின் மனசு மரியாவின் நம்பிக்கைக்குரிய பரிந்துரைகளில் ஒப்படைக்கிறேன். எமது அப்போஸ்தலிக்க ஆசீரை ஆண்டவரும் பாதுகாப்பவருமான இயேசுக் கிறீஸ்துவின் அருளிலும் வல்லமையிலும் நம்பிக்கை வைத்து விளங்குகிறோம்.

# வத்திக்கான் இலங்கைப் பிரச்சினையில் தனது இராஜதந்திர நடவடிக்கைகள் மூலம் ஈடுபடவேண்டும் யாழ் ஆயர் 16ஆவது பெண்டிக்ர் பாப்பரசரை சந்தித்த அந்த நொடிப்பொழுதுகளில் . . .



இலங்கைக் கத்தோலிக்க ஆயர் பேரவையினரோடு திருத்தந்தையை சந்திக்கச் சென்ற யாழ் ஆயர் மேதகு தோமஸ் சவுந்தரநாயகம் ஆண்டகையிடம் அச்சந்திப்புப் பற்றி அவரிடம் கேட்டபோது அவர் கூறிய விடயங்களை கீழே தருகிறோம்.

10 நிமிடங்கள் மட்டும் நீடித்த அச்சந்திப்பில் எடுக்கப்பட்ட படங்களையும், நிகழ்த்தப்பட்ட உரையாடலையும் ஆயர் கூறியபடி கீழே தருகிறோம்.

### மே மாதம் 3ஆம் திகதி யாழ் ஆயர் சந்திப்பு

மே மாதம் 3ஆம் திகதி புதிய



பாப்பரசரை சந்திக்க எமக்கு நேரம் கொடுக்கப்பட்டது. அவரை சந்திக்கச் சென்றபோது வத்திக்கானில் பணியாற்றுகின்ற மொன்சீர்யோர் கமிலஸ் அடிகளாரும் அங்கு கல்வி கற்கின்ற குருக்களான ஜெயசீலன், ஞானேந்திரன் ஆகியோரும் எம்மோடு இணைந்து கொண்டார்கள். திருத்தந்தையை சந்தித்து வாழ்த்து சொல்லும்போதே பட்டவெண படங்கள் எடுக்கப்பட்டன. வாழ்த்துரையும், படப்படிப்பும் முடிந்தவுடன் திருத்தந்தையினுடைய காரியாலயத்தினுள் அவரோடு நுழைந்தோம். மிகவும் இயற்கையாக இனிய புன்சிரிப்புடன் அன்பாக கரிசனையோடு அவர் பேசியது மனதைக் கவருவதாய் இருந்தது.

### இலங்கைப் படத்துடனான விளக்கம்

இலங்கைப் படமொன்றினை எடுத்து சென்றநான் படத்தினைக் காட்டி மறைமாவட்டத்தையும், இலங்கைப் பிரச்சினையையும் பற்றி அவருக்கு தெளிவாக எடுத்துச் சொன்னேன். எதிர்பார்த்ததைவிட இலங்கை பற்றிய விடயங்களை அவர் தெளிவாக அறிந்திருந்தார். இலங்கையில் 2 தசாப்தங்களுக்கு மேலாக நடந்த போர் பற்றியும் இப்போது இருக்கின்ற அமைதியான சூழல் பற்றியும் அவருக்கு தெளிவாக எடுத்து சொன்னோம். இலங்கையில் நிரந்தர தீர்வு ஏற்பட வத்திக்கான் இராஜதந்திர ரீதியில் பணியாற்ற வேண்டும் என வேண்டுகோள் விடுத்தபோது இலங்கையில் நிலவுகின்ற இந்த 3ஆண்டு கால அமைதி நிரந்தர சமாதானமாக மலரவேண்டும் என்றதும் விருப்பத்தை அவர் தெரிவித்தார். நண்ட

பணிப்போடு பணியாற்றுவது பற்றியும் அவர் பெருமகிழ்ச்சி தெரிவித்தார். இந்த நல்ல கொடைக்காக நாம் இறைவனுக்கு நன்றி கூற வேண்டும் என்று தெரிவித்தார். இளைய சமுதாயத்தினரால் நிரம்பி வழிகின்ற உங்கள் பகுதிகளில் அவர்களின் வளர்ப்பிலும், பராமரிப்பிலும் அதிக கரிசனை காட்டுங்கள் என்று வேண்டிக் கொண்டார். குருக்களையும், குருமாணவர்களையும் சிறப்பான விதமாக பயிற்றுவித்து வளரச் செய்து சிறந்த பணியாற்ற வழி செய்யும்படி வேண்டிக் கொண்டார்.

### தமக்காகவும் வேண்டிக் கொள்ள அழைப்பு

மகிழ்ச்சியாகவும், சறுசறுப்பாகவும், இயற்கையாகவும் அன்பாகவும் விடயங்களை பேசிக் கொண்டிருந்த அவர் உங்களிடம் ஒரு உதவியை நான் கேட்கவேண்டும். தயவு செய்து எமக்காகவும் மன்றாடிக் கொள்ளுங்கள், எம்மீது தரப்பட்டுள்ள இந்த பாரிய பொறுப்பை எல்லா மக்களின் நன்மைக்காகவும், அமைதிக்காகவும் முழுமையாக எம்மை அர்ப்பணித்து உழைக்க இறை ஆசி வேண்டுகங்கள் என்று தெரிவித்தார். பின்னர் படங்களையும், செய்மாலையையும் அன்பளிப்பாக தந்த அவரிடமிருந்து விடைபெற்றுக் கொண்டோம்.


இத் தனியான சந்திப்பின் பின்னர் மே மாதம் 7ஆம் திகதி 11 மணிக்கு இலங்கைக் கத்தோலிக்க ஆயர் பேரவையினருடனான சந்திப்பு நிகழ்ந்தது. இச்சந்திப்பு மிகவும் அன்பான, இயல்பான, மகிழ்வான அநுபவமாக எல்லோருக்கும் அமைந்திருந்தது. அவசரமோ, இறுக்கமோ இன்றி மிகவும் இயல்பாகவும், அன்பாகவும் பேசினார். அநேக விடயங்களை அவர் தெளிவாகத் தெரிந்து அறிந்திருக்கிறார் என்பதை அவருடைய பேச்சுக்களில் இருந்து நாம் எல்லோரும் அறிந்து கொண்டோம். தலை சிறந்த கல்விமானான அவர் ஒரு ஆழ்ந்த இறைபக்தி கொண்ட மனிதர் என்பதையும் நாம் தெளிவாகப் புரிந்து கொண்டோம்.

### ஆயர் பேரவைத் தலைவரின் உரை

இலங்கைக் கத்தோலிக்க ஆயர் பேரவையின் தலைவர் மேதகு வியன்னி பெர்னாண்டோ ஆண்டகையின் உரையை அவர்



யாழ் மறைமாவட்ட நிலைப் பாடு பற்றி நாம் பேசினோம். தேவ அழைத்தல் எமது பகுதிகளில் பெருகி வளர்வது பற்றியும், குருக்கள் அர்ப்பணிக்கவும், உன்னிப்பாகவும் கேட்டுக் கொண்டு இருந்தார். அதல் இலங்கையில் நாம் எல்லோரும் எதிர் நோக்குகின்ற போரின் கொடுமை பற்றி ஒரு புறத்திலும், திடீரென ஏற்பட்ட இயற்கைப் பேரழிவின் கொடுமை பற்றி இன்னொரு புறத்திலும் அவர் தெரிவித்தார். இலங்கையில் கொண்டு வரப்பட இருக்கிற மதமாற்றத் தடைச்சட்டம் பற்றியும் கண்டி ஆயர் மேதகு வியன்னி பெர்னாண்டோ தெளிவாக விளக்கினார்.



மிகவும் கவனமாகவும், உன்னிப்பாகவும் கேட்டுக் கொண்டு இருந்தார். அதல் இலங்கையில் நாம் எல்லோரும் எதிர் நோக்குகின்ற போரின் கொடுமை பற்றி ஒரு புறத்திலும், திடீரென ஏற்பட்ட இயற்கைப் பேரழிவின் கொடுமை பற்றி இன்னொரு புறத்திலும் அவர் தெரிவித்தார். இலங்கையில் கொண்டு வரப்பட இருக்கிற மதமாற்றத் தடைச்சட்டம் பற்றியும் கண்டி ஆயர் மேதகு வியன்னி பெர்னாண்டோ தெளிவாக விளக்கினார்.

### திருத்தந்தையின் உரை



பின்னர் தமது உரையை எமக்கு வழங்கினார். அந்த உரையை முழுமையாக அச்ச செய்து எங்களுக்குத் தந்திருக்கிறார். அதை மொழியாக்கம் செய்து பிரசுரிக்கலாம் என்றார்.

### புனித பீற்றர் கல்லறையில் திருப்பலி

கத்தோலிக்க ஆயர்கள் 5 ஆண்டுகளுக்கு ஒரு தடவை உரோமாபுரியில் திருத்தந்தையை சந்திக்கின்ற இந்த திருசந்திப்பின் அடுத்த பகுதி புனித பீற்றர் அப்போஸ்தலருடைய கல்லறையை தரிசித்து அங்கு திருப்பலி ஒப்புக் கொடுப்பதாகும். மேமாதம் 05ஆம் திகதி அத்திருப்பலியை ஆயர்கள் எல்லோரும் இணைந்து ஒப்புக் கொடுத்தோம். இத்திருப்பலிக்கு உரோமாபுரியில் கல்வி பயிலும் இலங்கைக்குருக்கள், கன்னியர், சகோதர, சகோதரிகள் என பலர் வந்திருந்தார்கள். புனித பீற்றருடைய கல்லறை குகையிலுள் திருப்பலி ஒப்புக் கொடுப்பது ஒரு தனியான அருள்பெறுகின்ற அநுபவம்.

### புனித பவுல் கல்லறையில் திருப்பலி

புனித பவுலினுடைய கல்லறையை தரிசித்து திருப்பலி ஒப்புக் கொடுக்கின்ற நிகழ்வு மே மாதம் 7ஆம் திகதி இடம் பெற்றது. இத்திருப்பலியிலும் எல்லா ஆயர்களும் கலந்து கொண்டு இலங்கைக் கத்தோலிக்க திருச்சபைக்காக மன்றாடினார்கள்.

### நிறுவனங்களுக்கான தரிசிப்பு

எமது தரிசிப்பின் மூன்றாவது

கட்டமாக அங்கு பணியாற்றுகின்ற நிறுவனங்களுக்கு செல்லுகின்ற வேலையை நாம் செய்தோம். முக்கியமான இடங்களுக்கு எல்லா ஆயர்களும் கட்டாயம் செல்ல வேண்டும் என்று இருந்தது. அந்த சந்திப்பின் போதெல்லாம் தமது பணி பற்றி விளக்கினார்கள். எமது எதிர்பார்ப்பு பற்றி தெரிவித்தோம். இதன் பின்னர் சிறிய குழுக்களாகவும், சில நிறுவனங்களுக்கு நாம் செல்ல வேண்டி இருந்தது. சமூகத்தொடர்பு ஆணைக்குழு பணியகத்திற்கும், வேறுசில பணியகங்களுக்கும் நாம் சென்றோம்.

### வத்திக்கான் வானொலிப் பேட்டி

வத்திக்கான் வானொலி நிலையத்தார் எம்மை வந்து பேட்டி கண்டார்கள். இதன் தமிழ் சேவை பகுதியினருக்கு எமது பேட்டியை நாம் வழங்கினோம். இலங்கை நிலை பற்றியும், மற்றைய பல்வேறு விடயங்கள் பற்றியும் இப்பேட்டியில் கலந்துரையாடினோம். மே மாதம் 6ஆம் திகதி இப் பேட்டி இடம்பெற்றது.

இந்த முக்கிய நிகழ்வுகளோடு திருத்தந்தையை சந்திக்கின்ற திருச்சந்திப்பை நிறைவு செய்துகொண்டு நாம் இலங்கை திரும்பினோம். ஏற்கனவே திட்டமிடப்பட்டு பின்னர்கைவிடப்பட்டு திடீரென அழைக்கப்பட்டமையால் அவசர அவசரமாக வந்த ஆயர்கள் தமது பணிகளுக்கு விரைவாகச் செல்ல வேண்டியிருந்தமையால் அவர்கள் புறப்பட தொடங்கினார்கள். கொழும்பிற்கு வந்தபோது சக்தி நிலையத்தினருக்கு எமது வத்திக்கான் விஜயம் பற்றிய பேட்டியை வழங்கிய பின்னர் யாழ் நகர் வந்து சேர்ந்தோம்.

# ஆயோசன எழுதாத சுயசரிதை

கல்யாண வீட்டில் என்ன நடந்தது? (2)

ஆனால் அது எப்போது என்று நான் நிச்சயிக்கவில்லை. அன்னை அதற்காக எனக்குக் குறித்துள்ள நேரம் எது என்பதை நான் தெரிந்து கொள்ள அவகாசமில்லை. அங்கே அதைக் கேட்டறியும் சூழ்நிலையுமில்லை. இடம் கல்யாண வீடு! எனவே அதை அவரது வாயினாலேயே கேட்டறிவதற்காகத்தான், நான் "என் நேரம் வர வில்லை" என்று அவரிடமே கூறினேன். அவர் உடனே அதைப் புரிந்து கொண்டார். என் வேண்டுகோளை அங்கேயே அங்கீகரித்து எனக்கு சூசகமாகப் பதிலும் கூறிவிட்டார். "அவர் உங்களுக்குச் சொல்வதெல்லாம் செய்யுங்கள்" என்று அங்கிருந்த பணியாளர்களுக்கு அவரிடமிருந்து, என் புது வாழ்வின் துவக்கத்திற்குப் புரிப்போடும் அவரளித்த ஆசிகள்தான்! அங்கிருந்த மற்றவர்களுக்கு அது புரியவில்லையே தவிர, எனக்கு அது தெள்ளத் தெளிவாக விளங்கிவிட்டது. அன்னை எப்போதும் சொல்லி விட்டுச் செய்வதில்லை. அவரது செயல்தான் அவருடைய சொல்! அதுதான் அவர் நிகழ்த்தும் உரையாடல்! அதை வைத்துத்தான் அவருடைய எண்ணங்களை நாம் புரிந்து கொள்ள வேண்டும். நனி மனித அல்லது சமுதாய உறவுகளில், அவர் என்றும் கையாளும் தனித்தன்மை வாய்ந்த முறை இது. அதை நானறிவேன். அத னால்தான் தண்ணீரை திராட்சை இரசமாக்கும் அவசர - அவசிய காரியத்தை நான் அப்போதே நிறைவேற்றினேன்?

இந்த நேரத்தில், யூதக் குடும்பங்களின் விருந்து முறையைப் பற்றியே ஒரு முக்கிய செய்தியை நீ தெரிந்து கொள்ள வேண்டும். யூதக் குடும்ப விருந்துகளில் 'திராட்சை இரசம்' ஒரு தவிர்க்க முடியாத முக்கிய அம்சம். விருந்தினர்களுக்கு முழு நிறைவளிக்கும்

வகையில் அது பரிமாற்றப்பட வேண்டும். இல்லாவிட்டால், விருந்தளிப்ப வர்களுக்கு அது ஒரு பெரிய மானப்பிரச்சனை ஆகிவிடும்! இடை விருந்தில் 'திராட்சை இரசம்' பற்றாக்குறையாகிவிட்டால் - யூதர்கள் அதை மன்னிக்கவே மாட்டார்கள். அந்த விருந்தையே அமைதித்து வெளியேறிவிடுவார்கள்!

இதிலும் அவர்களுக்கு அவர்களது பழக்கவழக்கம் சம்பிரதாயம்தான் முக்கியம். மனித நேயமல்ல! இதனால் யூதர்களெல்லாம் பெருங்குடியர்கள் என்று நீ முடிவு கட்டி விடாதே! ஒரு வகையில் பார்த்தால் அளவுக்கு மீறி மது அருந்துவது அவர்களது மதக் கொள்கைக்கே புறம்பானது. தொடர்ந்து மதுவருந்தும் மதவாதிகளை இந்த 'மதவாதிகள்' தங்களுக்கு கூட்டத்திலிருந்தே ஒதுக்கிவிடுவார்கள். ஆனால் சிறப்பு நாட்களில் மட்டும் அவர்களுக்கு மது - அதிலும் மிகவும் பக்குவமாகத் தயாரித்து புனிக்க வைக்கப்பட்ட திராட்சை இரசம் இருந்தே தீர்வேண்டும். அதுவும், நிறைய நிறைய! இல்லாவிட்டால் விருந்தளிப்பவர் கவரவத்தை இழக்க நேரும்! இந்தச் சூழ்நிலையில்தான் அன்னை எனக்கு ஆணையிட்டார். நானும் இறையருளால் தண்ணீரை திராட்சை இரசமாக்கும் ரசவாதத்தை அங்கே நிகழ்த்த நேரிட்டது! அதனால் அந்த விருந்து மிகவும் கோலாகலமாக நிறைவேறி முடிந்தது. திருமணம் முடிந்ததும் நாங்கள் எல்லோருமே, மணவீட்டாரிடமும் மகிழ்ச்சியோடு விடைபெற்று ஊர் திரும்பினோம். அங்கே அன்னையோடு ஒருசில நாட்களே நான் தங்கிவினேன். பிறகு என் ஆண்டவர் வரையறுத்திருந்த இலட்சியப் பயணத்தை, ஆவேசத்துடன் நான் துவங்கிவிட்டேன். அதைப் பற்றி நான் கூறுவதற்கு முன், அதற்காக நான் ஆழ்ந்து யோசித்து திட்டமிட்ட நாட்களைப் பற்றியும் உன்விடம் நான் கூறியாக வேண்டும். அதன் தவிர்க்க முடியாத அவசியம் பற்றியும் விளக்க வேண்டும், அது...? -தொடரும்-



## சாயிறு மொட்டிசீசன்

ஆண்டின் 10ஆம் ஞாயிறு - 05-06-2005

ஒரு நாள் மாலை இங்கிலாந்து நாட்டு ராணி, தான் ராணி என்று தெரியக்கூடாது என்று நினைத்து உலாவி வரும்படி நீண்ட தூரம் சென்று விட்டார். திடீரென கன மழை பெய்தது. ஒரு ஓட்டை குடிசை வீட்டின் ஓரமாக நின்றார். யாரும் அவனைக் கண்டு கொள்ளவும் இல்லை, அவன் வீது இரக்கம் காட்டவில்லை. அவன் ராணி என்று யாருக்கும் தெரியவில்லை. பரிதாபமாக நின்றார். சற்று நேரம் கழித்து குடிசைக்குள் இருந்த

வயதான பாட்டி வெளியே வந்தான். அவள் நிற்பதைப் பார்த்து, அவன் வீது இரக்கம் கொண்டு தன்னிடம் இருந்த பழைய சிறிந்தக் குடையைக் கொடுத்து அனுப்பினான். மறுநாள் காலை, பாட்டியின் வீட்டுக்கு அரண்மனை மந்திரிகள் வந்து, ராணி கொடுத்த நன்றிக் கடிதத்தையும், அந்தக் குடையையும் பாட்டியிடம் கொடுத்தார்கள். அதோடு மட்டுமல்லாமல் பாட்டியின் குடிசை வீட்டையும் புதிதாக புதுப்பித்துக் கொடுத்தார்கள். "மக்களின் பரிசைய அன்று, இரக்கத்தையே விரும்புகின்றேன்" (முதல் வாசகம்). சூரியன் ஆரவாரமின்றி அமைதி யாகப் பிரகாசிக்கின்றது. மரங்கள் இலிம்பையான ருசியான கனிகளைத் தருகின்றது. மலர்கள் அமைதியான, இலிம்பையான மணத்தைக் கொடுக்கிறது. உப்பு அமைதியாக, உணவோடு கரைந்து சுவையைக் கொடுக்கிறது. நீற்றுக்கள் சிணறு மனித தூக்கத்தை தணிக்கிறது, கடவுளின் படைப்புக்கள் அனைத்து தீய இரக்க குணங்களையும் இறைவன் உயர்ந்தவன், தாழ்ந்தவன், பணக்காரன், பறம ஏழை, இருப்பவன், இல்லாதவன், வசதியானவன், வறுமையுடையவன் என்று பார்ப்பதில்லை. எல்லாமே நன்றாக செயல்பட்டால் இரக்க குணத்திற்கு வேண்டிய இல்லை. சமுதாய சிக்கல் தோன்றும் போதும், மேற் கண்ட வாக்கியங்கள் அர்த்தம் இழக்கின்ற போதும், இறைவன் தனது இரக்கத்தை மீண்டும் மீண்டும் வெளிப்படுத்துகிறார். மத்திய பணக்காரர், சங்கவரி வசூலிக்கக் கூடியவர். ஆனால், இரக்கமில்லாதவர், இங்கு இயேசுவின் இரக்கம், மத்தியவின் மேல் இருந்தது. சங்கத்துறையில் இருந்த மத்திய தன்னை நேர்மையாளராக நினைத்து இறையாந்து போகவில்லை. அழைத்தவுடன் பின் தொடர்ந்தார். தனது பாவ வாழ்வைக் கடந்து இறைவனின் இரக்கத்தைப் பெற்று சீடத்துவம் பணியில் தன்னை இணைத்துக் கொண்டார்.

இன்று இரக்கம் நமது கண்களை பல சமயங்களில் மறைத்து விடுகிறது. உறவுகளிலிருந்தும் குற்றம் சமத்துவதிலிருந்தும், அனுபவமுறைகளிலிருந்தும், சமுதாய சீர்கேடுகளிலிருந்தும், சிலர் பலரைத் தீர நோய்களுக்கு தள்ளி விடுகிறார்கள். இதற்கு தீர்வு காணவே இயேசு நேரடியானவர்களைத் தேடிச் சென்று, அவர்களின் நிலையை தனதுக்கி, இரக்க மனதோடு அணுகி, அவர்கள் முழு மனித ஆளுமையில் நிறைவுக்கான தன்னை அர்ப்பணித்துக் கொண்டார். நமக்கு இறைவன் இரக்கத்தை பெற்றுத் தரும் பொருட்டு தன் உயிரைக் கூட ஒரு பொருட்டாக கருதாமல், சிலுவையில் உயிர் விட்டான் வந்தார். (இரண்டாம் வாசகம்). ஒரு கிராமத்தில் மிக அதிகமாக செலவு செய்து, அனைத்து வசதிகளையும் கொண்ட அரசு பொது மருத்துவமனை உருவாக்கப்பட்டது. ஆனால், நோய்வாய்ப்பட்டவர்கள் அதிகமாக, ஊது மைல், தூரம் உள்ள கிறிஸ்துவ மருத்துவமனைக்குச் சென்றார்கள். காரணம் கேட்டபோது, இரண்டு இடத்திலும் மருந்து ஒன்றுதான் சிகிச்சையும் ஒன்றுதான் ஆனால் இங்கு அன்பான சிகிச்சை உண்டு. இரக்கமான பார்வை உண்டு. ஆறுதலான வார்த்தைகள் உண்டு என்றார்கள். நாம் பாவங்களிலிருந்தும், பலவீனங்க ளிலிருந்தும், பாதை மாறிய பயணங்களிலிருந்தும், குறை களிலிருந்தும் விடுபட்டு இரக்கத்தை விரும்பும் மனிதர்களாவோம். வரி வசூலித்த மத்தியேசுவை இயேசு, வார்த்தைகளை வசூலிப்பவராக மாற்றினார். நாம் யார் பக்கம்? பலிகளின் பக்கமா...? இரக்கத்தின் பக்கமா...?

ஆண்டின் 11ஆம் ஞாயிறு - 12-06-2005

லியானார்டோ டாவின்சி என்ற உலகப்புகழ் பெற்ற ஓவியர் வரைந்த ஓவியங்கள் பலகோடி ரூபாய் பெறுமானவை திறமையாக வரையக்கூடியவர். அவருக்கு ஏராளமான உதவியாளர்களும் மாணவர்களும் இருந்தனர். அவர் நீண்ட நாட்களாக திட்டமிட்டு இரவு பகலாக பாடிபட்டு ஒரு அழகான ஓவியத்தை வரைந்து கொண்டு இருந்தார். ஒரு நாள் இரவு அவர் தூங்கும் போது அவரது சிந்தனையில் "நான் சிறப்பாக வரைவது போல உலகில் எத்தனையோ ஓவியர்கள் இருக்கிறார்கள், என்னிடம் கற்றுக்கொண்டு பலர் ஓவியர்களாக செயற்படுகிறார்கள். நான் இந்த ஓவியப்பணியை நிறுத்திவிட்டாலும், எனது மாணவர்கள் தொடர்வார்கள். ஆனால் இயேசுவின் போதிக்கும் பணியை, மக்களின் வழிநடத்தும் பணியை, குணப்படுத்தும் பணியை, தொடர்ந்து செயற்படுத்த எத்தனை பேர் முன்வருகிறார்கள் என்று சிந்தித்தார்".

அடுத்த நாள் தனது மாணவர்களை அழைத்து நான் வரைந்ததில் மீதியை நீங்கள் வரைந்து முடியுங்கள் என்றார். மாணவர்கள் நாங்கள் தகுதியில்லாதவர்கள் என்றனர். அதற்கு அவர் நானும் நற்செய்தி அறிவிக்கும் பணிக்குத் தகுதி இல்லாதவன், அதிக திறமை இல்லாதவன்தான். இருந்தாலும், மேற்கொள்ளப்போகிறேன். நான் வரைந்த முன்மாதிரிகையைப் பார்த்து வரையுங்கள் என்று சொல்லி, ஓவியப்பணிக்கு முற்றுப்புள்ளி வைத்தார். "உலக மீட்பின் திட்டத்தை நிறைவேற்ற கிறிஸ்து பூமிக்கு வந்தபோது நற்செய்திப்பணியை ஆரம்பித்தார். சிலுவையில் நிறைவேற்றி, மீதமுள்ள பணியை நம் கரங்களில் விட்டுச்சென்றார். எனவே நான் இறையரசுப் பணியை தொடங்குகிறேன் என்றார்". நீங்கள் சென்று போதித்து, எல்லா இனத்தாரையும் சீடராக்குங்கள். (மத், 28:19)

"அறுவடையோ மிகுதி வேலையாட்களோ குறைவு" (மத்9:37) "மலர் என்றால் மணம் வீச வேண்டும், தண்ணீர் என்றால் தூசும் துணிக்க வேண்டும், இதயம் என்றால் அதில் ஈரம் வேண்டும். சீடன் என்றால் அவன் அனுப்பப்படவேண்டும்".

எதற்காக அனுப்பப்படவேண்டும் என்றால் ஏழ்மையின் தோழமையில் இயேசுவின் இறையரசுப் பணிகளை நிறைவு செய்யவே பாவம் நிலத்தில் பானையம் இறங்கிவிடும் இறைவன் கழுத்துகளின் இறக்கைகளமேல் உங்களை ஏந்தி என்னிடம் வந்து சேர்த்ததை நீங்கள் காண்பீர்கள் என்ற இறைவனின் பரிமாறீக்கும் அன்பின் தன்மை வெளிப்படுத்தப்படுகின்றது. (முதல் வாசகம்) மனிதனை இறைவன் தம்மைய் படைத்ததே இறைவன் இலவசமாக கொடுத்த கொடையாகும். இலவசமாக பெற்றுக்கொண்டதை இலவசமாக கொடுக்க மனிதன் மறுத்தான். பாவம் என்னும்

சேற்றிலே விழுந்தாலும் பாவவனத்தில் தூசுக்குத் துணித்து பரிசையப்போக்க மன்னாவை கொடுத்து மனிதனைத் தனக்குச் சொந்தமாக்கி உடன்படிக்கை அழியா உறவை ஏற்படுத்தி, பரிசுத்த மக்களாக நம்மை அழைத்ததும் இறைவனின் இலவசக்கொடையாகும்.

பரவைகள் பலவிதம் அவை ஒவ்வொன்றும் ஒருவிதம் என்பது இயேசுவுக்குத் தெரியும் அவரை மறுதலித்த பேதலு இடிபின் மக்கள் யாக்கோபு, யோவான், ஆயக்கார மத்தேயு, சந்தேகம் கொண்ட தோமா, தீவிரவாதி சீமோன், காட்டிக்கொடுத்த யூதாஸ் இவர்கள் ஒவ்வொருவரும் ஒருவிதம் என்பதும் எப்படிப்பட்டவர்கள் எப்படிச் செயற்படுவார்கள் என்பதும் தெரியும். இருப்பினும் மிகுதியான அறுவடையின் காரணமாக அனுப்புகிறார். சமரியா வாழும் புகழிக்குச் செல்லவேண்டாம் என்று கூறுவது மத்தேயு தன் நற்செய்தியை யூத கிறிஸ்தவர்களிற்கு எழுதுகிறார். காரணம் யூதர்கள் சமரியாரோடு பழகுவதில்லை. அவர்களைத் தாழ்த்துவர்களாக கருதினர். மற்றும் இறையரசுப்பணியை விரைவில் நிறைவு செய்யவேண்டும் என்ற நோக்கோடு இவர்களை அனுப்புகிறார். இயேசுவின் பணியை இன்றைய நற்செய்தியின் தொடக்கம் சருக்கமாக தெளிவுபடுத்து கின்றது. நசர்கள், ஊர்கள் என்று சுற்றித்திரிந்து, இறுதியில் அவர்களைத் தளர்த்தும், ஆய்ஸ் இல்லா அடிகள் போல் சோர்ந்து போன மக்கள் கூட்டம். மீசு இரக்கம் கொண்டு போதித்தார். பார்த்த எதார்த்தங்களை இதயத்தில் சமந்து, அதன் வேதனைகளை உணர்ந்து, மக்களின் துயர் துடைக்க, தன்னையே தரும் நிலைக்கு உட்படுத்திக்கொண்டார். இப்படி பல அனுபவங்களின் இறுதி வெளிப்படுத்தான், தமது சீடர்களை அனுப்புவதாகும். அனைவரும் நிறைவாய்வு பெறவேண்டும் என்பதற்காகவே கிறிஸ்து பலியானார். (இரண்டாம் வாசகம்) தீமைகள் நிறைந்து, நோய் வாய்ப்பு, பொலிவிழந்த சமூகம் கண்டு இரங்கும் போதும் சித்தண்டவர்களையும், சோர்ந்துபோனவர்களையும் பார்த்து மனமிரங்கும்போது இன்னும் மனிதம் மடிந்துபோகவில்லை என்பதை தெளிவுபடுத்துகின்றது.

### இதயம் எழுப்பும் கேள்விகள்

01. இன்றைய சூழலில் மனிதரங்குவது என்பது மட்டும் இறுதித் தீர்வாகாது மாறாக இவைகளை இதயத்தில் சமந்து வேதனைகளை உணர்ந்து, பாதிக்கப்பட்டோரின் இதயமாகுவதுதான் நம்மைச் செயலுக்கு அழைத்துச் செல்லும்.
02. இன்று பணிகளிற்கு பற்றாக்குறை இல்லை எனலாம் ஆனால், பணிபுரியும் மனநிலை கொண்டோரின் பற்றாக்குறைதான் அதிகம். செய்யதோடு நின்றவிடாது பணிபுரியும் நிலைப்பாட்டில் அழைத்தவர்கள் நிலைத்துநிற்க முன்வரவேண்டும்.
03. இன்றைய காலகட்டத்தில் இயேசுவின் இறைசிந்தனைகளை போதிக்கும், மக்களை வழிநடத்துவது என்பதும் கடினமான பணிதான். இருப்பினும் தளர்ந்துவிடாது, உறுதியான நிலைப்பாட்டோடு செயற்படவேண்டும்.
04. இறையரசுப்பணி என்பது தெய்வீகப்பணி, தியாகப்பணி, மனநிறைவுதரும்பணி, சோதனை தரும்பணி, சமக்கும்பணி, இழக்கும்பணி இப்படிப்பட்ட பணியை மேற்கொள்ள, அன்று அப்போல் தலர்களை அழைத்த இறைவன் இன்று நம்மையும் அழைக்கிறார். நமது பதில் என்ன...?

## திருநூல் வரும் பெரியோர்கள் எஸ். ஏ. நாதர் யோசேப்பு

இப் பெயருக்கு "வளரட்டும்" அல்லது "சேர்க்கட்டும்" என்பது பொருள். யோசேப்பு யாக்கோப்புவின் 11வது மகன். யாக்கோபுவின் அன்பின் மனைவி ராகேலில் முதல் மகன். (32:22) யாக்கோபு யோசேப்பிடம் மிக அன்புபாராட்டி வந்தார். இதுவும், யோசேப்பு கண்ட கனவுகளும் அவரை, அவரது சகோதரர்களின் பொறாமைக்குப் பலியாக்கியது. சகோ தரர்களால் இருபது வெள்ளிக்காக்களுக்கு விற்கப்பட்டு, இவர் எகிப்துக்கு கூட்டிச் செல்லப் பட்டார். (37:28) அங்கே சிறைப்பட்டு, பலவித இன்னல்கள் அடைந்து, பின் உயர்ந்த மனிதனாகத் திகழ்கின்றார். ஏனெனில் "ஆண்டவர் யோசேப்போடு இருந்தார்" (39:2) பார்வோனின் கனவுகளுக்கு விளக்கம் அளித்தது, அதன் விளைவாக எகிப்து நாட்டின் ஆளுனராக உயர்வு பெறுகிறார். "யூபாலன்" என்ற பெயரில் பார்வோனின் அடுத்த உயர்நிலைக்கு உயர்த்தப்படுகிறார்.

யோசேப்பு போற்பொருளின் மகன் ஆசினத்தை மணந்தார். அவள் அவருக்கு, மணசே, எப்பிராயீம் என்ற இருபிள்ளைகளைப் பெற்று வாரிசாக்கினாள். யோசேப்பின் ஆற்றல் மிக்க ஆட்சியில் எகிப்து பஞ்சத்தை எதிர்த்துப் போராடியது. எகிப்தைத் தாக்கியது பஞ்சம், கானான் நாட்டையும் தாக்கியது. பஞ்சத்தின் கொடுமையால் துன்புறு குலமுதவர் யாக்கோபு, தம்பிள்ளைகளை எகிப்துக்கு உணவு வாங்கிவர அனுப்பினார். யோசேப்பு, நம்பிக்கைத் துரோகம் செய்த தம் சகோதரர்களைத் தேர்ந்து கொண்டார். தன் உடன்பிறந்த தம்பிக்கும், தந்தைக்கும் தனிப்பட்ட முறையில் அக்கறை காட்டினார். இப்பெருங்கதை, நிகழ்ச்சியுரை, யோசேப்பு தன்சகோதரர்களோடு மகிழ்ச்சியோடு ஒன்றுசேர்ந்த நிகழ்ச்சியோடு முடிவுபெறுகிறது.

பார்வோனின் இசைவோடு, யோசேப்பின் தந்தையும், சகோதரர்களும் எகிப்திலேயே தங்கினார். போற்றுக் கழிமுக்கத்தில், யூக்கில் உள்ள கோசேன் நிலப்பகுதியில் தங்கி, தங்கள் ஆய் தொழிலைச் செய்தனர். யோசேப்பை இறைவன் தமது மீட்புத்திட்டத்தில் சேர்த்துக் கொள்கிறார். பல இன்னல்கள் அடைந்தாலும், அவரது வாழ்வில் பழிவாங்கும் எண்ண மில்லை. எகிப்து நாட்டிற்குத் தான் அனுப்பப்பட்டபின், இறைபரிமாறியே அவர் எண்ணத்தில் நிறைந்து இருக்கிறது. "நீங்கள் என்னைக் கெடுக்கச் சதியாலோசனை செய்தீர்களே! ஆனால் கடவுள் தீமையை நன்மையாகமாற்றி, பல இனத்தாரைக் காப்பாற்றத்தக்கதாக, நீங்கள் இந்நேரம் தெளிவாகக் கண்டறிந்த படி என்னை உயர்த்தினார்" (50:20) யோசேப்பு எகிப்தில் தங்கியதால் இஸ்ராயேல் மீட்படைகிறது. (45:7) அவர்கள் காப்பாற்றப்படுகின்றனர்.

இக்கதையில் இறைவனது மறைமுகமான ஆதிக்கம் பரவிநிற்கிறது. இறைவன் தனது அருளால், இஸ்ராயேல் வரலாற்றை எகிப்திய வரலாற்றோடு பின்னிப் பிணைக்கின்றார். யோசேப்பின் முழுவரலாற்றும் ஒரே கருத்தை மையமாகக்கொண்டுள்ளது. "ஆண்டவர் அவரோடு இருந்தார்" (39:2,3,21,23,41:39) யோசேப்பு ஞானத்தின் மகன் என்றழைக்கப்பட்டார். ஞானியின் நற்செயல்கள் வெகுமதி பெறும், மனித குறைகளையும் இறையருள் பயனுள்ள விதத்தில் மாற்றவல்லது என்பதுபோன்ற சமயப்போதனைகளை மனதில் ஆழமாகப் பதிய வைப்பதே இக்கதையின் சிறப்பான நோக்கமாகும். -தொடரும்-



**அன்பு**

ஆலயத்தில் செபித்துக் கொண்டிருந்தவனிடம் வானதூதர் தோன்றி ஒரு பட்டியலைக் காட்டினார். 'கடவுளை நேசிப்போரின் பட்டியல் அது. அதில் அவனது பெயர் இல்லை. வருந்தினான். "கவலைப்படாதே! இதைப்பார்" என்று வேறொரு பட்டியலைக் காட்டினார். அது கடவுள் யாரை நேசிக்கிறார் என்பதன் பட்டியல். அதில் அவன் பெயர் இருந்தது மகிழ்ந்தான்.

**நீந்தலை:** மற்றவர்களை அன்பு செய்யக்கூற்ற கொண்டால் மட்டும் பேராதா. மற்றவர்கள் அளிக்கும் அன்பை அன்போடு பெற்றுக் கொள்ளவும் கற்றுக் கொள்ள வேண்டும்.

"நாம் கடவுளுக்கு அன்பு செய்ததில் அன்று, அவரே நமக்கு அன்பு செய்து, நம் பாவங்களுக்காக தம் திருமகனை அனுப்பியதில்தான் அன்பின் தன்மை விளங்குகிறது". -தொடரும்-

**11 - என்னை மட்டும்**

தாய் தன் ஒரே செல்லக் குழந்தையை தாலாடி தொட்டி வில் தூங்க வைத்தாள். சிறிது நேரத்தில் குழந்தை அழ ஆரம் பித்தவுடன் தன் பக்கத்தில் போட்டு அணைத்துக் கொண்டு தூங்கிக் கொண்டிருந்தாள். தூக்கத்தில் தாய் புரண்டுபுடக்கும்போது ஏதோ தென்பட உடனே எழுவதற்குள் கையை கடித்தமாதிரி வலி. எழுந்து விளக்கைப்போட்டு பார்த்தாள். ஒரு கருந்தேள் அவள் கையில் கொட்டிவிட்டு நகர்ந்து கொண்டிருந்தது. அவள் வலி பொறுக்க முடியாமல் துடித்தாள். சத்தம் கேட்டு அக்கம் பக்கத் தவர் ஓடி வந்தனர். தேனை அடித்துக் கொன்றனர். வலி சற்று குறைந்தவுடன் தாய் சொல்கிறாள். "இறைவா! இந்த



கருந்தேள் என் குழந்தையைக் கொட்டாமல் என்னைக் கொட்டியதற்கு நன்றி. என் குழந்தையைக் காப்பாற்றினேன். அது போதும்."

தாய் என்றால் அன்பு, பொறுமை, தாய் என்றால் பரிவு, இரக்கம் தாய் என்றால் தியாகம்.

"பெண்களுக்குள் ஆசீர்வதிக்கப் பட்டவர் நீரே, உம் வயிற்றின் வளரும் குழந்தையும் ஆசி பெற்றதே. ஆண்டவர் உமக்குச் சொன்னவை நிறைவேறும் என்று நம்பிய நீர் பேறுபெற்றவர்" (லூக் 42:45)

-தொடரும்-



**இறைவன் இறையவன்! நம்மீக்கை நம்மீயில்...!**

நம்மீக்கை நம் நங்கூரமாகட்டும்...!

நம்புகின்றேன் இறைவனை! தவறில்லை நம்புகின்றேன் மனிதரை! தவறில்லை

நம்புகின்றேன் இறைவனை என்று மனிதரை நம்ப மறுக்கும்போது, இறைவா உம்மை நம்ப மறுக்கும் உரிமை எமதாகட்டும்



மனிதரை நம்பும்போது, மகேசன் உம்மையும் மனிதன் ஆழத்தில் நம்புகின்றோம் என்னும் நன்னை எமதாகட்டும்.



மனிதரிலும், மையத்தில் இருப்போரைவிட விளிம்பில் இருப்போரில் இறைவா, நீவிர் எம்மேலும் இருக்கின்றாய் என்பதே, எம் சம்மையான நம்பிக்கையாகட்டும்!

**இறைவன் நாமம்!**

"நாமே உம் இறைவன்" என்கும் அவரை அடையாளம் காண்பது அவசியம்

அதிலும், அக்தியாவசியம்; இறைவன் நாமே என்று நம்மையே அடையாளம் காண்பது...!

உள்ளே இருக்கும் இறைமையைச் சாகடித்து விட்டு,

வெளியே இருக்கும் இறைமையை வாழ வைக்க இயலாது!

அதிகான் வடிக்கடிய நாக்திகம்...!

அறிந்த இறைவனை அன்றாமும் அனுபவிக்காத போது, அந்த ஆத்திகத்தின் அவசியத்தான் என்ன...?

வெளியே தேடி உள்ளே சேர்ந்து இருக்கும் உள்ளங்கள்

உண்மையானவை அல்ல...!

உருபாது போகும் அவை...! உள்ளின் உறைந்திருக்கும் உம்மை உணரும் ஆத்திகம் கா, உள்ளாளியே!

**கிறிஸ்து வழி வாழ்வ**  
தாமஸ் அ. கெம்பீஸ்

**கீழ்ப்படிதலும் பணிவும்**

கீழ்ப்படிதலில் நிலைப்பதும், மேலாளின் கீழ் வாழ்வதும், தன் விருப்பம்போல் செயல்படாதிருப்பதும் மிகச் சிறந்தனவாகும்.

அதிகாரத்தில் இருப்பதைவிடப் பணிந்திருப்பது எவ்வளவோ பாதுகாப்பானது. பலர், அன்பினாலன்றி கட்டாயத்தினால் பணிகிறார்கள். இவர்கள் இறைவனை எண்ணிப் பணியாமல் இருந்தால், தண்டனை பெறும்போது முறுமுறுப்பார்கள். மனச்சுத்திரம் அடையமாட்டார்கள்.

நீ அதிகாரியின் ஆட்சிக்கு அமைந்து, பணியவில்லையென்றால், எங்கு ஓடினாலும் அமைதி காணமாட்டாய்.

இடங்களைப்பற்றிய கற்பனையும், மாற்றமும் பலரை ஏமாற்றியிருக்கின்றன. அவரவர் சொந்தக் கருத்துப்படி செயல்படுவதும், தன்னை ஒத்த உணர்வுடையவர்களைச் சார்ந்திருப்பதும் அனைவருக்கும் விருப்பம் தரும் என்பது உண்மை.

ஆனால், இறைவன் நம் நடுவில் இருப்பதால், அமைதி என்ற நலனை எண்ணிச் சில வேளைகளில், நமது விருப்பப்படி செயல்படாதிருப்பது இன்றியமையாததாகும். -தொடரும்-

**ஐந்து காய வரம் பெற்ற**

புனித பியோவே எங்களுக்காக வேண்டும்

**காய்ச்சலும் குமட்டலும்**



ஒரு வருட சந்தியாசமட வாழ்க்கைக்குப் பிறகு பியோவின் பெற்றோர் அவரைச் சந்தித்தபோது அவரது மெலிந்த தோற்றத்தைக் கண்டு கலங்கினர். பட்டினி கிடந்து இறந்து போவானோ என்று பயந்து தங்களோடு வீட்டிற்கு அனுப்பும்படி கேட்டனர். மேற்பொறுப்பில் இருந்த அருட்தந்தை அவர்கள் மகனுக்குச் சாப்பிட ஏராளமான உணவு கொடுக்கப்படுகின்றது. ஒருவேளை காற்றுத்தான் மாற்றவேண்டி இருக்குமோ என்று சொல்லி பணிசி என்ற மாதிரி லத்தில் உள்ள எலியா என்ற இடத்திற்கு அனுப்பினார். அங்கே அவர் நான்கு ஆண்டுகள் தங்கி இருந்தார். வேறு ஊருக்கு மாற்றம் கொடுத்த பிறகும், உடல்நிலை முன்னேறவில்லை. திடீரென்று காய்ச்சல் வரும். பிறகு வந்ததுபோல மறைந்துவிடும். உணவில் விருப்பம் இல்லாமல் அடிக்கடி அவருக்கு குமட்டல் வந்து கொண்டு இருந்தது. எனவே மிகவும் மெலிந்து பலவீனம் அடைந்தார். ஒரு சமயம் 21 நாட்கள் தொடர்ந்து தெய்வீக அப்பத்தையன்றி வேறெதையும் உண்ணவில்லை. ஆயினும் சந்தியாச மடத்தின் ஒழுங்கு, தவம், செயல் எல்லாவற்றையும் உற்சாகத்துடன் செய்து வந்தார். தெய்வீகக் கடமைகளைச் செய்வதில் அதிக மரியாதை காட்டினார். பாடங்களைப் படிக்கும்போதுகூட முழந்தாளில் இருந்து கொண்டே பாடினார்.

நோய்களின் துன்பமும் உணவில் விருப்பம் இல்லாமையும் ஒரு புறம் ஆட்டிவைக்க, மறு புறம் பேயின் தொல்லைகளும் அவரைத் தொடர்ந்து துன்பப்படுத்தி வந்தன. அடிக்கடி அவர் தங்கியிருந்த அறையினுள் புகுந்து அவரது பொருட்களைச் சிதற அடித்தும் அழித்தும் வந்தன. பயங்கரமான பூதங்கள் அவரைச் சுற்றி வளைத்துக்கொண்டு அவரை நையாண்டி செய்தும் பயமுறுத்தியும் வந்தன. எப்படியாயினும் இந்த இளம் சந்தியாசியை அலைக்கழித்து ஆட்டிவைக்கவேண்டும் என்பது பேய்களின் நோக்கம். இறைமகன் இயேசுவே அலகையால் சோதிக்கப்பட்டபோல அவரது அடியாராகிய சகோ. பியோவும் கடுமையாகச் சாத்தானால் சோதிக்கப்பட்டார். சகோ. பியோ கடுமையான தாழ்ச்சியின் காரணமாக அவற்றை வெளியடுத்த வில்லை. அவர் அச்சோதனைகளை வென்று அடுத்தவா ஆன்மநலத்திற்காக இறைவன் அருளை இரந்து, பெற்ற சக்திகளையெல்லாம் அவர் விளம்பரப்படுத்தவில்லை. அவரது ஆன்ம குருவால் நாம் அறிந்தவை சில. -தொடரும்-

**உனக்குத்தான் எழுத்கின்றேன்**

**சேமிப்பு**

- \* தேவையற்ற செலவுகளைக் குறைத்து தேவைக்குச் செலவு.
- \* உன் முதிர்ந்த வயதின் தேவைக்குச் சேமித்து வை.
- \* உன் குடும்ப உறுப்பினர்கள் அனைவரும் மருத்துவ நல பாதுகாப்பகத்தில் சேர்த்து அதன் பலன்களைப் பெற்றுக் கொள்ளுங்கள்.
- \* தண்ணீரைச் சிக்கனமாக உபயோகப்படுத்து. மழை நீர் சேகரிப்பை அதிகரி.
- \* வெளியில் சாப்பிடும் புழக்கத்தை விட்டுவிடு.
- \* விரும்புவதையெல்லாம் வாங்காதே. அது சேமிப்புக்கு பதிலாக செலவையே தரும்.
- \* சேமிப்பைக் குழந்தைகளிடம் ஊக்குவி.

**வீண் பேச்சு**

- \* உண்மையான காரணத்திற்காகவும் நற்செயல்களுக்காகவும் மட்டும் பேசு.
- \* பிறருடைய செயல்களில் காரணமில்லாமல் நுழையாதே.
- \* வீண் பேச்சு பேசும் நண்பர்களிடமிருந்து விலகு.
- \* நற்காரியங்களைப் பற்றி பேசத் தொடங்கி பிறருடைய வீண் பேச்சை நிறுத்திவிடு.
- \* வீண் பேச்சைப் பெரிதுபடுத்தாதே.
- \* உண்மையைக் குழந்தைகளிடம் கூறு.
- \* சரியானதைப் பேசி வீண் பேச்சுக்கு முற்றுப்புள்ளி வை.

**வணக்க மாகும்**

**நம்மைத் தேவமாதாவுக்கு ஒப்புக்கொடுப்பதின் பேரில்**

**1ஆவது, இந்த ஒப்புக்கொடுத்தலின் இயல்பு:** நம்மைத் தேவமாதாவுக்கு ஒப்புக் கொடுத்தலானது இந்த பரம நாயகிக்குப் பொருந்தும்படியாகவும், நமக்குப் பயனுள்ளதாய் இருக்கும்படியாகவும், உண்மையாய் இருக்க வேண்டும், குறையில்லாமல் இருக்க வேண்டும், நிலையாய் இருக்க வேண்டும்.

அந்த பரம நாயகிக்கு நம்மை ஒப்புக் கொடுக்கும்போது, உட்கருத்தும் பக்தி வணக்க முயிற்றி, நாவினால் மட்டும் வார்த்தைகளைப் பிரயோகிக்காமல் உறுதியான மனதோடும் பக்தி வணக்கம் நிறைந்த சிநேகத்தோடும் அன்னைக்கு ஒப்புக் கொடுக்க வேண்டும். மீளவும் நம்மிடத்திலிருக்கிற புக்தி மனதையும் சக்திகளையும், நிலைவு ஆசை களையும், வார்த்தைகளையும் நம்முடைய மேலான ஆண்டவரும் உன்னத இராக்கினியமாய் இருக்கிற தேவமாதாவுக்கு ஒப்புக் கொடுக்க வேண்டியதல்லாமல் இந்த பரம நாயகிக்கு நம்மை ஒப்புக்கொடுக்க பின்வாங்காமல் ஞானப் பிள்ளைகளைப் போலவும் குடி மக்களைப் போலவும், ஊழியர்களைப் போலவும் எண்ணி எப்பொழுதும் நம்மை ஆண்டு பாதுகாத்துவர மன்றாடு வேமானாக, தேவமாதாவே உமக்கும் உம்முடைய திருமனத்தனுக்கும் ஒப்புக் கொடுக்கப்பட்டவர்களாய் உமக்காகவும் அவருக்காகவும் வாழ்ந்து வருவது எவ்வளவு பாக்கியம்!

**2ஆவது, அதன் கடமை:** நம்மை தேவமாதாவுக்கு ஒப்புக் கொடுக்கும்பொழுது நாம் அனுசரிக்க வேண்டிய கடமைகளை நன்றாய் ஆராய்ந்து பார்த்து நாம் பரலோக பூலோக இராக்கினியின் பிள்ளைகளும் ஊழியருமாய் இருக்கின்றதினால் நமது வாழ்நாள் முழுவதும் தேவமாதாவுக்குரிய பக்திவணக்கத்துடன் சேவித்து நம்முடைய இருதய பட்சத்தோடு நம் முடைய அடைக்கலமாக மன்றாடி எங்கும் அன்னைவின் மகத்துவ மேன்மை பரவுபடி செய்து மனமகர்கள் எல்லோரும் அன்னைக்குரிய ஆராதனையை எவ்விடத்திலும் விளங்கும்படி செய்து, புண்ணிய மாதிரிகைகளைச் சுழுத்திரையாய்க் கண்டு பாவிப்பதே நமது பேரில் சுமந்த கடனாகும். அதைச் செய்வதற்கு மனமும் உறுதியும் உண்டோ, இல்லையோவென்று யோசித்துப் பார்க்க வேண்டும்.

**3ஆவது, அதன் பயன்:** நம்மை தேவமாதாவுக்கு ஒப்புக் கொடுப்பதினால் உண்டாகும் பயனைக் குறித்துப் பக்தியுள்ள ஒருவர் எழுதி வைத்ததாவது: தேவமாதாவுடன் பேரில் வைக்கும் பக்தி வணக்கம் எண்ணிலும் சொல்லிலும் அடங்காத நன்மைகளை உண்டாக்கும் என்பதற்கு சந்தேகமில்லை. இந்தப் பரம நாயகியிடத்தில் ஏழைகள் செல்வங்களை அடைவார்கள். பிண்பாளர் தங்களுடைய விபத்தியில் வேண்டிய கசுத்தையும் கல்வி அறிவில்லாதவர்கள் கல்வியையும், பலவீனர் குதிரியத்தையும் கஸ்திப்புகிறவர்கள் தேற்றாணையும் வருத்தப்படுகிறவர்கள் இளைப்பாற்றியையும் கிவெசப்புகிறவர்கள் அமைதியையும் யுத்தத்தில் அகப்பட்டவர்கள் சமாதானத்தையும் பாவிக்க மனமிருப்பதையும் இஷ்ட பிரசாதத்தையும் நல்லோர் புண்ணிய வழியில் வருவாணமையையும் உத்தரிக்கிற ஸ்தலத்திற்கு கிற ஆத்தமர்க்கள் மோச பாக்கியத்தையும் அண்டவர்கள் இந்த பரம ஆண்டவருடைய சமாயங்களைப் பெறாதவர் எவருமில்லை.

# 175 வருட நிறைவில் அச்சவேலி புனித சூசையப்பர் ஆலயம்

யாழ் மறை மாவட்ட கத்தோலிக்க பாரம்பரியத்தின் ஊற்றுவாய்களில் ஒன்றாகவும், ஆன்மீக வளர்ச்சிக்கும், ஆழ்ந்த விசுவாச வாழ்விற்கும் வளமுடைய விளைநிலமாகவும் விளங்கிய நீண்ட வரலாற்றைக் கொண்ட அச்சவேலிப் பகுதியிலே ஆன்மீக வாழ்வின் அடையாளச் சின்னமாக விளங்கும் புனித சூசையப்பர் ஆலயம் 175 அகவைகளைக் கடந்து யூபிலி ஆண்டில் புதுப் பொலிவுடன் புரிந்து நிற்கின்றது.

போர்த்துகேயர் யாழ்ப்பாண இராச்சியத்தைக் கைப் பற்றிய காலம் முதலாக கத்தோலிக்க விசுவாசத்தைக் கைப் பற்றிக்கொண்ட அச்சவேலியில் 1627இல் ஏறக்குறைய 4800 வரையான கத்தோலிக்கர்கள் வாழ்ந்ததாக அறிய முடிகின்றது. (Marin Qure - OMI, Christianity in Sri Lanka). போர்த்துகேயரின் காலத்தில் விசுவாசத்தில் எழுச்சி பெற்று மறை யறிவிற்கும் மத்திய நிலையமாகவும், போர்த்துகேயரால் அமைக்கப்பட்ட ஆலயத்தைக்கொண்ட பிரதேசமாகவும் அச்சவேலி விளங்கியது. என்பதை வரலாற்றுச் சான்றுகள் எடுத்துக் காட்டுகின்றன. ஒல்லாந்தர் ஆட்சிக்காலத்தில் ஆலயம் அழிக்கப்பட்டு, விசுவாசிகள் பல்வேறு துன்பங்களுக்கு உள்ளாக்கப்பட்டு சின்னாபின்னமடைந்தபோதும் விசுவாசத்தில் தளைத்தவர்களாய் மீண்டும் ஆலயத்தை அமைக்கவும், கத்தோலிக்க இலக்கியங்களை உருவாக்கவும், ஆன்மீகக் கருத்துகளைப் பறைசாற்றவும் தலைப்பட்டனர் முதலா

வது கத்தோலிக்க தமிழ் பத்திரிகை அச்சவேலிபுறந்தே வெளியிடப்பட்டது என அறியமுடிகிறது.

இற்றைக்கு 175 ஆண்டுகளாக அச்சவேலிப் பங்குத் திருச்சபையின் ஆன்ம வழிகாட்டியாகவும், பாதுகாவலனாகவும் விளங்கும் புனித சூசையப்பருக்கு ஏறக்குறைய 1830 ஆம் ஆண்டில் தற்போதைய இடத்தில் ஆலயம் அமைக்கப்பட்டதாக வரலாற்று ஆதாரங்கள் மூலம் அறிய முடிகிறது. 1893 முதல் 1918 வரையான இருபத்தைந்து வருடகால யாழ் கத்தோலிக்க திருச்சபையின் வளர்ச்சி பற்றி எழுதிய தனது நூலில் நல்லூர் சுவாமி ஞானப்பிரகாசர் அவர்கள் அச்சவேலி புனித சூசையப்பர் ஆலயம் பற்றியும், அச்சவேலிக் கத்தோலிக்க பாரம்பரியத்தின் தோற்றம் பற்றியும் பல்வேறு தகவல்களை வெளிப்படுத்தியுள்ளார்.

இதனடிப்படையில் நோக்கும் போது 1830ஆம் ஆண்டு இவ்வாலயம் தற்போது அமைந்திருக்கும் இடத்தில் மட சுவர்களைக் கொண்டு அமைக்கப்பட்டதாகவும், இதற்கு முன்னதாகவே ஆரம்ப சூசையப்பர் ஆலயம் இப் பகுதிக்குக் கிழக்குப் புறமாக 'படியசூசைய' (Old Cruzeiro) என அழைக்கப்படும் பகுதியில் அமைந்திருந்ததாகவும் அறியமுடிகிறது.

தற்போதைய இடத்தில் 1830இல் அமைக்கப்பட்ட மடசுவர்களைக் கொண்டு ஆலயத்தை 1898இல் புதிய வடிவத்தில் திருத்தியமைக்க முயற்சிக்கப்பட்டது. மடசுவர்களைக்

கொண்ட ஆலயம் மிகவும் உயரம் குறைந்ததாகவும் பார்வைக்கு அழகற்றதாகவும் காணப்பட்டதால் இவ்வாலயத்தை புதிய வடிவத்தில் சீமெந்தால் அமைப்பதற்கு அத்திவார மிடப்பட்டு நிர்மானிக்கும் பணி ஆரம்பிக்கப்பட்டது. 1901 டிசெம்பரில் ஆலயத்தின் பீடப் பகுதி கட்டிமுடிக்கப்பட்டது. அதனைத் தொடர்ந்து ஏனைய பகுதிகள் பூர்த்தி செய்யப்பட்டது. இக்கட்டிடப் பணிக்குத் தேவைப்பட்ட கதவு யன்னல் மற்றும் தேவைகளுக்குரிய மரங்கள் யாவும் முல்லைத் தீவிலிருந்து ஆயிரால் அன்பளிப்பாக வழங்கப்பட்டதாகவும் இதே காலப்பகுதியிலே அதாவது 1902 - 03ஆம் ஆண்டுகளில் பங்குக் குருமனையும் நிர்மானிக்கப்பட்டதாகவும் அறியமுடிகின்றது.

பல்வேறு சிற்ப வேலைப்பாடுகளுடனும், சிறந்த கட்டிடத் தொழில் நுட்பத்துடனும் நிர்மானிக்கப்பட்டுள்ள இவ்வாலயம் காலத்துக்கு காலம் புனரமைக்கப்படும் பராமரிக்கப்படும் வருவதன் மூலம் புதுப்பொலிவோடு யூபிலிப் பெருவிழாவைக் கொண்டாடுகின்றது. இவ் யூபிலிப் பெருவிழா புனித சூசையப்பரின் பரிந்துரையால் ஆண்டவர் இயேசுவின் அருள் வளங்கள் எமது பங்கிலே பொழியப்பட உதவுவதாக.

**யோ.அ. தவநாயகம், செயலாளர், அருட்பணிச்சபை புனித சூசையப்பர் ஆலயம், அச்சவேலி.**

## நாவாந்துறை நீக்கிலார் திருவிழா — புனித றீற்றம்மா

நாவாந்துறை புனித நீக்கிலார் ஆலயத் திருவிழா 20-04-2005 முதல் 29-04-2005 வரை வெகு சிறப்பாக நடைபெற்றது.

ஒன்பது நவநாட்களிலும் அன்பே கடவுள், அன்பின் ஆளுமை, அன்பே பிரதானம், அன்பின் செயற்பாடு, அன்பின் விளைவு, அன்பின் குடும்பம், அன்பின் திருச்சபை, அன்பின் அனுபவம், அன்பின் பலி என்ற மையக்கருத்தோடும் இன்றைய கால கிறிஸ்தவ வாழ்க்கை கிறிஸ்தவ விழுமியங்கள் மற்றும் பல கருத்துக்களோடும் மறையுரையை லூயிஸ் பொன்னையா அடிகளார் சிறப்பாக நடாத்தினார்.

இறுதிநாள் வழிபாட்டை மன்னார் மறை மாவட்ட, வவுனியா மறைக் கோட்ட முதல் வரும், வவுனியா புனித அந்தோனியார் ஆலய பங்குத்தந்தையுமான பெப்பி சோசை அடிகளார் ஒப்புக் கொடுத்தார். இவருடன், அருள் தந்தையர்கள் லூயிஸ் பொன்னையா, ஞான ரெட்னம், ரெபினன், ஸ்ரீனிவாசன் ஆகியோர் திருப்பலியை ஒப்புக் கொடுத்தார்கள். 29-04-2005 திருவிழாத் திருப்பலியை யாழ் மறைமாவட்ட நிதிப் பொறுப்பாளர் ரெஜி இராஜேஸ்வரன் அடிகளார் ஒப்புக் கொடுத்தார். இவருடன் அருள் தந்தையர்கள் கன்ஸ் போவர், பெப்பி சோசை, லூயிஸ் பொன்னையா, மேரி ஜோசப் ஆகியோர் இணைந்து ஒப்புக் கொடுத்தனர். இத் திரு விழாவின் மறையுரையை லூயிஸ் பொன்னையா அடிகளார் அன்பின் சாட்சியம் என்ற தலைப்பில் வழங்கினார்.

இத்திருவிழாவின் சிறப்பம்சம் யாதெனில் நாம் பல திரு விழாக்களில் பின்னிக் கலந்திருக்கின்றோம். ஆனால் இத் திருவிழா வாணது பங்கு மக்களைச் சார்ந்தது, பங்கு மக்கள் சிறப்பிக்க வேண்டியது, பங்கு மக்கள் பின்னிக் கலக்க வேண்டியது என்ற எண்ணக் கருவோடு எமது பங்குத்தந்தை எமது பங்கை ஒன்பது வலயங்களாகப் பிரித்து 20-04-2005 முன் உள்ள ஒன்பது நாட்களிலும் புனித

நீக்கிலாரின் திருவிழாவை முன்னிட்டு ஒவ்வொரு வலயங்களிலும் திருப்பலி ஒப்புக் கொடுக்கப்பட்டது. திருப்பலி ஆரம்பிப்பதற்கு முன் ஒவ்வொரு வலயங்களிலும் உள்ள வீடுகள், தொழில் புரியும் இடங்கள் மற்றும் பொது இடங்கள் எமது பங்குத்தந்தையால் செபிக்கப்பட்டு ஆசீர்வதிக்கப்பட்டன. இந்த நிகழ்வானது என்றும் கண்டிராத ஒரு நிகழ்வாகும். நாம் விழாவை முழுமனத்துடனும், பக்தியுடனும் விசுவாசத்துடனும் சிறப்பாக கொண்டாட வித்திட்ட சம்பவமாகவே இது கருதப்படுகின்றது. இன்னும் அதிகம் சொல்லப் போனால் எமது பங்கில்தான் இயேசு பிரான் இருக்கின்றார் என்ற ஒரு நிச்சயத் தன்மையை ஒவ்வொரு உள்ளங்களிலும் ஏற்படுத்தி விட்டது. ஒன்பது வலயங்களாகப் பிரிக்கப்பட்டதால் ஒவ்வொரு நவநாட்களையும் ஒவ்வொரு வலயங்கள் பொறுப் பேற்று அதை சிறப்பிக்க வேண்டும் என்ற சுமை மக்களை சென்றடைந்தது.

ஆலயமும் வேண்டாம், பூசையும் வேண்டாம் எனத் திரிந்தவர்களும், ஆலயமும், ஆலயவளாகமும் தெரியாமல் இருந்தவர்களும், பீடத்தில் நுழையாமல் இருந்தவர்களும், பீடத்தில் நுழைய நடுக்கம் முடையவர்களும், நவநாட் திருப்பலிகளில் வலயம், வலயமாக ஆலயம் நோக்கி அணி, அணியாகத் திரண்டு சங்கமித்ததையும், ஆலயத்தையும், அதன் வளாகத்தையும் அலங்கரித்ததையும் திருப்பலியின் தன்மையறிந்து திருப்பலியில் முழுமனத்துடன் கலந்து கொண்ட காட்சிகளையும் பாப்பதற்கு கோடான கோடு கண்களும், போதாது. இவை அனைத்தும் எமது பங்குத்தந்தையையும், இவரை எம் பங்கிற்கு அனுப்பி வைத்த ஆயரையுமே சாரும். இவை அனைத்திற்கும் மேலாக இவை அனைத்தையும் எமக்களித்த இறைவனுக்கு புனித நீக்கிலாரின் ஊடாக நன்றியையும் தெரிவிக்கிறோம். **செ. அமலன்,**

நாவாந்துறை, 6ஆம் வலயம்.

பெரிய வெள்ளியன்று மாலை நேரம் சிலுவையில் உயிர்த்த இயேசு, உயிர்த்த ஞாயிறு காலையில் உயிர்த்தெழுந்தார் என விவிலியத்தின் 4 நற்செய்திகளிலும் கூறப்பட்டுள்ளது. விசுவாசிகளின் நம்பிக்கையின்படி ரியூறினின் எனும் இடத்தில் இயேசுவின் உடலைச் சுற்றிவைத்து அடக்கம் செய்த துகில் இப் புதுமையான நிகழ்விற்குச் சான்றாக உள்ளது. மாற்கு நற்செய்தியில் "மென்மையான துணியில் இயேசுவின் உடலை இறுக்கிச் சுற்றிப் பாறையில் வெட்டப்பட்டிருந்த கல்லறையில் வைத்தனர்" (அதி 15-42) திருமுழுக்கு அருளாப்பரின் தேவாலயத்தில் வைக்கப்பட்டுள்ள 'துகில்' 4.36 மீட்டர் நீளமும் 1.10 மீட்டர் அகலமும் உள்ளது. அது இயேசுவின் பாடுகள், மரணம், உயிர்ப்பு ஆகியவற்றுக்கு அனைமமாகச் சாட்சி பகிர்வதாக இருந்தாலும், அன்மைக் கால ஆராய்ச்சிகளின் மூலம் பல விபரங்களைத் தருகின்றது. ஆராய்ச்சிகளின் மூலம் இது போன்ற லினெந்துணி 5000 வருடங்களுக்கு முன்பு எகிப்தில் பாவிக்கப்பட்டது எனக் கண்டு பிடிக்கப்பட்டது. சுவில் நாட்டுத் தாவரவியலாளரின் ஆராய்வின்படி, அதில் காணப்பட்ட மகரந்தத்தான் இன்னும் மத்திய கிழக்கு நாடுகளில் காணப்படும் செடிகளை அடையாளம் காட்டுகின்றது.

கி.பி 593இற்குப் பின்புதான் கிறிஸ்தவ வரலாற்றாசிரியர் இவாகிரியஸ் அத்துகிலைப் பற்றிக் கூறியுள்ளார். கி.பி 639 இல் சரசன் (Saracens) இனத்தைச் சார்ந்தவர்கள் அதனைத் திருக்க கொண்டு போக, அதென்ஸ் நகரப் பிரபு அதனை விலை கொடுத்து வாங்கினார். அத் 'துகில்' மக்களின் வணக்கத்திற்கு உரியதாகியது. கி.பி 691இல் கொன்ஸ்தாந்தினோப்பிளில் இருந்த கிறிஸ்தவ சபை இயேசுவின் திரு வருவத்தை வரைவதற்கு விசுவாசிகளுக்கு அனுமதி வழங்கியது. கி.பி. 944இல் அத்துகில் கொன்ஸ்தாந்தி நோபிளுக்குக் கொண்டுவரப்பட்டது. பாப்பரசர் 3ஆம் ஸ்பீபன் தனது பிரசங்கம் ஒன்றில் அது பற்றிக் குறிப்பிட்டார். 1204ஆம் ஆண்டு சிலுவை யுத்தத்தின்போது அத்துகில் திரும்பவும் காணாமலானது.

இத்தாலி நாட்டில் ஒரு சாதாரண குடும்பத்தில் பிறந்தவரே றீற்றம்மா. பெற்றோர் இவருக்கு இட பெயர் மார்க் கற்றா "இயேசுவின் தூதர்" என்று புனைப்பெயரால் இவரது குடும்பம் அழைக்கப்பட்டது. தான் ஒரு துறவியாக வரவேண்டும் என்று ஆவல் கொண்டிருந்தார் மார்க் கற்றா. ஆனால் பெற்றோர் அவரது விருப்பத்தை நிறைவேற்றாது போல் பேடினைட் என்பவருக்குத் தமது மகளைத் திருமணம் செய்து வைத்தனர்.

போல் பேடினைட் மாபெரும் குடிசாரன், முன்கோபி இதனால் மார்க் கற்றாவின் வாழ்வு துன்பம் நிறைந்ததாக இருந்தது. ஆனால் இவை எல்லாம் இறைவனாலேயே அனுப்பி வைக்கப்பட்டுள்ளது என்று உணர்ந்து ஏற்றுக் கொண்டார் அதோடு தனது கணவரின் மனமாற்றத்திற்காகத் தினமும் வேண்டி வந்தார்.

குடும்ப வாழ்விலே மார்க் கற்றா இரண்டு ஆண்டுகளாகப் பெற்றெடுத்தார். ஏழைகளைச் சந்தித்து, அவர்களுக்கு உதவுவதைத் தனது வழக்கமாகக் கொண்ட வர் மார்க் கற்றா. இவரது இத்தகைய நல்வாழ்வு கணவன் மனம் மாற ஏதுவாக அமைந்தது. அவரது துயர நாட்கள் இன்ப நாட்களாகியது ஆயினும் அவரது மகிழ்ச்சி நீடிக்கவில்லை. இனந்தெரியாதோரால் குத்திக் கொலை செய்யப்பட்டார். தன் கணவரைக் கொலை செய்தவர்களை மார்க் கற்றா மன்னித்தார். ஆனால் அவரது பிள்ளைகள் தமது தந்தையைக் கொலை செய்தவர்களைப் பழிவாங்கத் துடித்தார்கள்.

மார்க் கற்றா பிள்ளைகளுக்காக மன்றாடினார் சிறிது காலத்தில் அவரது பிள்ளைகள் இறந்து விட்டனர்.

தனிமையிலே விடப்பட்டபோதுதான் மார்க் கற்றா தனது இறையழைத்தலை உணரத் தொடங்கினார். புனித அகுஸ்தீனார் துறவற சபையிலே தன்னை இணைத்துக் கொள்ள விரும்பினார். ஆனால் அனுமதி மறுக்கப்

பட்டது. புனித அகுஸ்தீனாரிடம் இடை விடாமல் மன்றாடினார்.

ஒருநாள் அகுஸ்தீனார் சபையினரின் கோபிலில் தேவநற்கருணை முன்னிலையில் அற்புதமாக விடப்பட்டிருந்தார் மார்க் கற்றா. மறு நாள் அதிகாலையில் கோயில் திறக்கப்பட்டபோது அவர் செபத்தில் மூழ்கி இருப்பதை யாவரும் கண்டு அதிசயித்தனர். இதனை அறிந்துகொண்ட அகுஸ்தீனார் சபையினர் அவரைத் தம்முடன் சேர்த்துக் கொள்வதற்கான ஓர் அடையாளமே இதுவென்று உணர்ந்து அவரைத் தம்முடன் இணைத்துக் கொண்டனர்.

ஒரு நாள் மார்க் கற்றா திருச்சிலுவை முன்னிலையிலே அமர்ந்து தியானித்துக் கொண்டிருக்கையில் அவரது முகத்தில் சொல்ல முடியாத பிரகாசம் ஒன்று ஒரு முள் போல அவர் நெற்றியைக் குத்தி அழகான புண் ஒன்றை ஏற்படுத்தியது. நீண்ட காலமாக அதன் நோவை அனுபவித்தார். இடை விடாது சீழ் வடிந்தது தூர்நாற்றம் வீசத்தொடங்கியது. எட்டு வருடங்களாகத் தனிமையிலே விடப்பட்டிருந்தார்.

1450ஆம் ஆண்டு பேனாட்டிற்கு உரோமாபுரியிலே புனிதர் பட்டம் கொடுக்கப் படவிருந்தபோது அந்நிகழ்விலே பங்கு கொள்ள 90 மைல்கள் கால் நடையாகச் சென்றார். அப்போது அவருக்கு வயது 69 பின்னர் 1457இல் இறையதம் அடைந்தார்.

திருச்சபை அவரை புனித நிலைக்கு உயர்த்தி வைகாசி 22ஆம் நாளை அவர் விண்ணகத்துள் மகிமை அடைந்த நாளைப் பிரகடனப்படுத்தியது. நம்பிக்கையற்றவர்களுக்கும், கைவிடப்பட்டவர்களுக்கும் பாதுகாவலியாக இருந்து வருகிறார். புனித றீற்றம்மா கைகூடாத காரியங்களையும் இறைவனிடம் இருந்து பெற்றுத் தரும் பாக்கியம் பெற்றவர். புனித றீற்றம்மாளே எங்களுக்காக வேண்டிக்கொள்ளும்.

**திருமதி றீற்றம்மா ஜேரெத்தினம்**

## ரியூறினின் தூய துகில்

150 வருடங்களின் பின் அது டி சார்னே (De Charney) எனும் பிரபு குடும்பத்தவரால் முதல் தடவையாகப் பொதுமக்களின் பார்வைக்கு வைக்கப்பட்டது. 1502ஆம் ஆண்டு சேம் பர்லி மாளிகையின் சிற்றாலயத்தில் வைக்கப்பட்டிருந்த போது அதில் தீப்பிடித்தது, பின்னர் அது செப்பனிடப்பட்டு 1578இல் ரியூறினின் (Turin) பேராலயத்தில் வைக்கப்பட்டதால் 'ரியூறினின் துகில்' Shroud & Turin எனப் பெயர் பெற்றது.

1983ஆம் ஆண்டு பாப்பரசர் 2ஆம் யோவான் பவுலுடைய பாதுகாப்பில் வைக்கப்பட்டது. செக்கண்டாபியா எனும் பட்டப்பிடிப்பாளர் அதனைப் படம்பிடித்த பொழுது அது தெளிவான படமாக வந்தது. பல ஆராய்ச்சிகளின் பின்னர் அத்துகில் பற்றிய பல விபரங்கள் தெரியவந்தன. அத் துகிலினால் சுற்றப்பட்டிருந்த மனிதரின் உடல் சிலுவையில் மரணித்தவருடையது எனவும், அவருடைய ஆடைகளைப்பட்டு, சவுக்கடி கொடுக்கப்பட்டு, மரணித்தபின் ஈட்டியால் குத்தப்பட்டார் எனவும் கண்டறியப்பட்டது. 1969ஆம் ஆண்டு திரும்பவும் சர்வதேச விஞ்ஞானிகளால் ஆராயப்பட்டது. கணனியில் அதன் நிழற்படங்கள் பதியப்பட்டன. அதன் ஆராய்ச்சியில் ஈடுபட்ட குழுவினல் ஒருவரான ரெபக்கா ஜக்சன் எனும் யூதப் பெண் மனசியின் கூற்றுப்படி, அத்துகில்தான் இயேசுவின் கடைசி இராப்போசனைத்தின்போது எரிக்கப்பட்டது என உறுதியாகப் கூறுகின்றார். மரித்த இயேசுவின் உடலைச் சுற்றிவைக்கும் யூத முறைப்படி வெண்மையான துகில் ஒன்றை உடனடியாகப் பெறமுடியாததால், அரிமத்தியா சூசை, தனது வீட்டின் மேல் தளத்தில் இடம்பெற்ற இராப்போசனை மேசையின் விரிப்பைப் பயன்படுத்தினார் என்றார். அப்படியாயின் அப் 'புனித துகில்' இயேசுவின் பாடுகள், மரணம், உயிர்ப்பு ஆகியவற்றுக்குச் சாட்சியாக உள்ளது. அத்துகிலில் உள்ளது இரத்த அடையாளங்களுடன் திராட்சை இரசத்தின் அடையாளம்

களும் உண்டு. இரத்தம் AB பொசிற்றிவ் எனும் வகையைச் சார்ந்தது; அதுவே இயேசுவின் இரத்தத்தின் பிரிவாக அடையாளம் காணப்பட்டது.

இத்தாலியில் (Lanciano) லன்சியானோ எனும் இடத்தில் பொகிமியா (Bohemia) வைச் சேர்ந்த குருவானவர் உரோமாபுரிக்குப் புனித யாத்திரை சென்ற போது, பூசைத் திருப்பலியில் அப்பமும் இரசமும், இயேசுவின் திருவுடல், திரு இரத்தமாக மாறுவதைப் பற்றி (Transubstantiation) ஐயுறவு கொண்டிருந்தார். அங்கு பூசைத் திருப்பலியில் அவை உண்மையாகவே சதையும் இரத்தமுமாக மாறியதைக் கண்டு அதிர்ச்சியடைந்தது அங்கு இடம்பெற்ற ஓர் புதுமையாகும். அதன் ஆராய்வுகள் அவை உண்மையெனச் சான்று பகர்ந்தன; இரத்தம் AB பொசிற்றிவ் இரத்தமாக இருந்ததை நிரூபித்தன. திருத்துகிலின் ஆராய்வுகள் மூலம், அதில் சுற்றப்பட்ட மனிதனின் உடல் 175 இராத்தல் எடையும் 6 அடி உயரமும், 20 தலைக் காயங்களும், முதுகில் 2பெரிய காயங்கள் (சிலுவை மரத்தினால் ஏற்பட்டது) உடையதாகக் காணப்பட்டது. இயேசுவின் பிறப்பு போலவே, உயிர்ப்பும் மனிதவாழ்விற்கு அப்பாற்பட்டதாக இருந்தது. மனிதனாகப் பிறந்ததால் இழந்த தெய்வீகத்தை உயிர்ப்பின் மூலம் இயேசு அடைந்தார். துர் மலையில் உருமாறியபோது வெளிப்பட்ட தெய்வீகத்தன்மை பேதுருவானவரால் காணக்கூடியதாக இருந்தது. உயிர்த்த இயேசு,மேரி மகதலேன், பேதுரு, யோவான், மற்றும் 10 அப்போஸ்தலர்களுக்கும் காட்சி கொடுத்ததுடன், தோமஸ் உடைய அவ நம்பிக்கையைத் தீர்ப்பதற்கு, உயிர்த்த தனது உடலைத் தொட்டுப் பார்க்க இடமளித்தார். தூயதுகிலின் சாட்சி இல்லாமலே நாம் அவரை விசுவசிக்கின்றோம்; ஏனெனில் உயிர்த்த இயேசு எம்முடன் இன்றும், என்றும் இருப்பார், திருப்பலும், அரசாக்கரசராக வருவார். திருச்சபையின் முதல் 33 பாப்பரசர்களும் மறை சாட்சிகளாகத் தம்முயிரைத் தியாகம் செய்தனர். அதனைப் பின் பற்றி-இன்னும் ஆயிரக் கணக்கானோர் மறை சாட்சிகளாயினர். இவையாவும் சான்றுகள் அல்லவா? **திருமதி இரத்தினராஜா**



**விண்ணக வாழ்வில் 31ஆம் நாள் நினைவு**  
 அன்னை மடியில் ஆண்டவன் அடியில்  
 05-06-1943 13-04-2005  
 எங்கள் அன்பு ஐயாவே  
 தன்னலம் கருதாது பிறநலம்  
 பெரிதென்று வாழ்ந்தவரே  
 நீர் எம்மை விட்டு பிரிந்து  
 முப்பதொரு நாள் கழிந்தனவே  
 ஆண்டுகள் பல சென்றாலும்  
 ஆறாது எம் துயரம்  
 ஐயா உங்கள் ஆன்மா  
 இறைவனில் அமைதி பெற  
 சினமும் வேண்டுகிறோம்

**அமரர்**  
**பிழம்பய்யா யேசுராசா**  
**(சந்திராசா)**  
 4ஆம் குறுக்குத் தெரு  
 பருத்தத்துறை

**உம் நினைவில் வாழும்**  
 மனைவி, பிள்ளைகள்,  
 மருமக்கள், பேரப்பிள்ளைகள்.

**100ஆவது பிறந்தநாள் நினைவு**

**சவினம்மா தங்கரட்ணம்**  
**அந்திரேஸ்பிள்ளை**

எமது அன்புக்கும் பாசத்திற்குமுரிய அம்மா,  
 எம்மை இறை வழியினில் சமூகப் பண்புகளுடன்  
 கல்வியிலும், ஒழுக்கத்திலும் சிறந்து வாழ வழி வகுத்த  
 தாயின் 100ஆவது பிறந்தநாளில் அவரின் இறப்பின்  
 27ஆவது ஆண்டில் நினைவு கூர்ந்து இறைவனுக்கு  
 நன்றி கூறுகின்றோம்.

அன்பின் மக்கள் பெனபுகரா  
 மண்டலத்தின் அந்திரேஸ்பிள்ளை, மாகிற்ற இரட்ணராஜா.

**கத்தோலிக்க உலக வலம்**

**பிரான்ஸ் தமிழர்கள் திருத்தந்தைக்கு வாழ்த்து**

புதிய திருத்தந்தைக்கு பிரான்ஸ் நாட்டு தமிழர்கள் சார்பாகவும் தாயக உறவுகள் சார்பாகவும், வாழ்த்துக்களையும், வணக்கத்தையும் தெரிவித்துள்ளது பிரான்சின் தமிழர் புனர்வாழ்வுக் கழகம்.  
 உலக சமாதானத்திற்கும், ஒதுக்கப்பட்ட மக்களின் எழுச்சிக்கும் மறைந்த பாப்பரசர் 2ஆம் யோவான் பவுல் ஆற்றிய பணி புதிய திருத்தந்தையின் வடிவில் தொடரும் என நம்பிக்கை வெளியிட்டுள்ளது தமிழர் புனர்வாழ்வுக் கழகம்.  
 துன்புறும் ஈழத்தமிழர்களைச் சந்திக்க புதிய திருத்தந்தை இலங்கைக்கு திருப்பயணத்தை மேற்கொள்ள வேண்டும் எனவும் கேட்டுள்ளது. எஸ். யேசுதாஸ்

**குமுழமுனைப் பங்கில் வாழ்வியல் பயிற்சி**

19-04-2005 அன்று குமுழமுனைப் பங்கு வாழ்வியல் பயிற்சி மாணவிகளுக்கான கருத்தரங்கு பங்குத்தந்தை ச. பாஸ்கரன் அடிகளார் தலைமையில் முன்னெடுக்கப்பட்டது. இதில் 25 மாணவிகள் பங்கு பற்றி பயன்பெற்றனர். இதனை ரவிச்சந்திரன் அடிகளாரும் ஆசிரியர் யூட் அவர்களும் நெறிப்படுத்தினர். இதில் பெண்கள் மட்டில் மாற்றத்தை கொண்டுவருதல் பற்றியும் நான் யார்? எனது தனித்துவம் (தலைமைத்துவம்) என்ன? எனது எதிர்கால இலக்கு என்ன? எனது பலம் என்ன? பல வீனம் என்ன? தலைவர்கள் பிறப்பில்லை உருவாக்கப்பட்டவர்கள் எனவும் உணர்த்தப்பட்டது. இது எமது எதிர்காலத்தை நெறிப்படுத்த வழிபடுத்த உந்து கோலாக அமைந்திருந்தது குறிப்பிடத்தக்கது. வாழ்வியல் பயிற்சி மாணவி பிப்பானா.

**பாசமலரே பாப்பரசரே!**

வத்திக்கான் அரண் மனையின் வாசமலரே நாட்டுக்கு நாடு நலம் பேணிய நேசமலரே பண்புக்கு இலக்கணம் வகுத்த பாசமலரே எண்ணரிய புகழ்ச்சியின் ராச மலரே அன்பின் வழி நின்ற

ஆன்மீகத் தந்தையே பண்பின் சிகர முகட்டின் பாப்பிறையே சத்திய அடி நாதத்தின் முத்தித் திறையே நித்தியத்தில் ஒளி வீசும் இளம் பிறையே அஞ்சலித்தோம். சேவியர் வில்பிரட் அல்லைப்பிட்டி - 03

**“குருத்துவம்”**

“குருத்துவம்” இறைவனின் கொடையிது திருவிவிலியத்தில் மட்டுமல்ல நிஜவாழ்க்கையிலும் கூட... அழைத்தவனின் குரலுக்கு ‘ஆம்’ எனது அன்றைய பதில் இதற்கான காத்திருப்புகள் பல... “குருத்துவ திருநிலைப்படுத்தல்” இது கோலாகலமானதாகவும் ஆடம்பரமானதாகவும் அமைந்தது அடுத்து வந்தது ‘முதற் திருப்பலி’ ‘என் குருத்துவம்’ உன்னதமானது புனிதமானது அற்புதமானது ஆனால் நான்?? என்னைக் குடையும் கேள்வியும் இதுவே இருப்பினும் என்னால் உருவாக்கப்பட்ட சிலர் மகிழ்ச்சி ஆனந்தம் நிறைவு... திருப்பலி... நிறைவேற்றுக்கின்றேன் திருப்புகழ்முனைவை திருச்செபுமலை தனிச்செபம்... கேள்விகள் வீடை பெறுவதற்காகத்தானே? சிந்திக்கின்றேன்... திருநிலைப்படுத்தலால் புனிதப்படுத்தப்பட்டேன் குணப்படுத்தப்பட்டேன் வல்லமை பெற்றேன் வளம் உடையவனானேன்... எனவே உடைந்து உருவாக்க வேண்டியவன் உபதேசத்தினால் மட்டுமல்ல நிஜ வாழ்விலும் சாட்சியாக வேண்டியவன் வாழ்வாக வேண்டியவன் உணர்ந்து கொள்கிறேன். என் செயம் இது “நீர் கொடுத்த வரத்தை” பேணிக்காக்க ஆற்றல் தாருமே... என் சித்தம் அல்ல உம் சித்தமே நாதா! அருள்திரு லீயோ ஆம்ஸ்ரோம்

**நற்கருணை ஆண்டில் கண்காட்சிகள் மிக முக்கியமானவை**

**சுண்டுக்குளி பங்கின் நற்கருணைக் கண்காட்சியில் யாழ் மறைக்கோட்ட முதல்வர் மைக்கல் சவுந்தரநாயகம் அடிகளார்**



புனித திருமுழுக்கு ஜோவான் ஆலயம், புனித திரே சாள் ஆலயம் இணைந்து சுண்டிக்குளி பங்கில் நற்கருணையில் பொதிந்து கிடக்கும் உண்மைத் தன்மைகளை அனைவருக்கும் வெளிப்படுத்தப்பட வேண்டுமென்ற ஆவலில் இரு ஆலயங்களையும் சேர்ந்த மறையாசிரியர்களுடனும், அருட்சகோதரர்களுடனும் பங்குத்தந்தை ரி. ஜேசுதாசன் அடிகள் ஆலோசித்து மறைக்கல்வி கற்கும் மாணவர்களுக்கு அவர்கள் கற்கும் தரத்திற்கு ஏற்றவாறு தலைப்புக்கள் கொடுக்கப்பட்டு, அவர்களுக்கு வேண்டிய ஆலோசனைகளும், வழிநடத்தல்களும் வழங்கப்பட்டன. 01-05-2005 ஞாயிற்றுக்கிழமை பங்குத்தந்தை ரி. ஜேசுதாசன் அடிகள் தலைமையில் கண்காட்சி ஆரம்பமானது. கண்காட்சியை ஆரம்பித்து வைப்பதற்காக யாழ் மறைக்கோட்ட முதல்வரும், யாழ் பேராலய பங்குத்தந்தையுமான மைக்கல் சவுந்தரநாயகம் அடிகளார் அழைக்கப்பட்டிருந்தார். அவர் உரையாற்றும்போது “இந்த நற்கருணை ஆண்டில் இது போன்ற கண்காட்சி மிக முக்கியமான தொன்றாக கருத

வேண்டும், இதை முன்னெடுத்த பங்குத்தந்தையின் முயற்சி பாராட்டுதற்குரியது. மறையாசிரியர்களும், அருட்சகோதரிகளும் பிள்ளைகளின் ஆற்றல்களை வெளிக்கொணர அருட்பாடுபட்டிருப்பார்கள். பிள்ளைகள் மேலும் ஞான அறிவை பெறுவதற்கு உதவியாய் இருங்கள் எனக்கூறி பலத்த கரகோசத்தின் மத்தியில் நாடாலை வெட்டி கண்காட்சியை ஆரம்பித்து வைத்தனர். இக்கண்காட்சி பின்வரும் தலைப்புக்களில் ஒழுங்கு படுத்தப்பட்டிருந்தன 1. நற்கருணையின் அடையாளங்கள் (ஆண்டு 1-4) 2. புது நன்மைக் கொண்டாட்டங்கள் (ஆண்டு 05) 3. ஐந்து அப்பழம் மீனும், நற்கருணையும் அருட்சாதனமும் (ஆண்டு 06) 4. நற்கருணைப் பணியாளர்கள், நற்கருணைப் பவியும் நமது வாழ்வும் (ஆண்டு 07) 5. நற்கருணை பற்றிய திருச்சபையின் மடல்கள், நற்கருணை மாநாடு, நற்கருணையும் புனித திரேசாளும், நற்கருணையும் அருட்சாதனங்களும் (ஆண்டு 08) .6. நற்கருணையும் தியாகமும், முத்திப் பேறுபெற்ற யோசல்வாஸ் முனிவரும் நற்கருணையும், நற்

கருணையும் புனித அந்தோனியாரும், நற்கருணையும் புனித மரியாரும் (ஆண்டு 09) 7. நற்கருணையும் புனித திருமுழுக்கு அருளப்பரும், நற்கருணைத் திருப்பலி, நற்கருணை விருந்து, நற்கருணைப் பிரசன்னம் (ஆண்டு 10) 8. நற்கருணை திருச்சபையின் வரலாற்றில், விவிலியப் பாதையில் நற்கருணை (ஆண்டு 11) இந்த விபரங்களை அவதானித்துக் கொண்டு சென்றால், கண்காட்சியை பார்வையிட வசதியாக இருக்கும் என்பதால் இந்த விபரங்கள் ஆரம்பத்தில் போடப்பட்டிருந்தன. கொடுக்கப்பட்ட ஒவ்வொரு விடயங்களையும் மாணவர்கள் விபரமாக விளக்கிக் கொண்டிருந்தார்கள், கண்காட்சியின் மையமாக திருத்தந்தையின் வாழ்க்கை வரலாறு, அவர் சந்தித்த உலக தலைவர்கள்-சிறார்கள்-சதாரண பொதுநிலையினர் என படங்களுடன் விளக்கமும், அவரது வாழ்க்கையின் மதிப்பீடுகளும் சித்தரிக்கப்பட்டிருந்தன. திருப்பலிக்கு தேவையான பொருட்கள், கழிப்பாத்திரங்கள் நற்கருணையை எந்த நிலையில் நாம் வணங்க வேண்டும் என்ற படிப்

பினை, தகுந்த நிலையில் நற்கருணை உட்கொண்டால் என்ன நன்மை? நற்கருணை மட்டில் புனிதர்கள் கொண்ட நம்பிக்கையின் வார்த்தை வடிவங்கள், புனித அந்தோனியார் காலந்தொட்டு அண்மைக்காலம் வரையிலான நற்கருணைப் புதுமைகள், விசேஷமாய் அண்மைக் காலங்களில் தேவதாயார் தனது காட்சி, புதுமைகளின் மூலமாக நற்கருணையின் முக்கியத்துவத்தை வலியுறுத்திய நிகழ்வுகள், சிறிய புதுமைகளின் மூலமாக நற்கருணையின் முக்கியத்துவத்தை வலியுறுத்திய நிகழ்வுகள், சிறிய நற்கருணைத் துண்டுகளிலும் கிறிஸ்துவின் பிரசன்னம் முழுமையாக உள்ளது என்பதற்கான விளக்கங்களும் கொடுக்கப்பட்டன. எல்லாம் வரிசைக் கிராமமாக விளக்கப்பட்டதால் தெரியாதவர்களும் புரிந்து கொள்ளக்கூடிய அருமையான கண்காட்சியாகவும், அத்தோடு சில நிகழ்வுகளை பார்த்த வேளை அவைகளை தேடுவதில் எவ்வளவு சிரமப்பட்டிருப்பார்கள் என்றும் எண்ணத் தோன்றுகின்றது. அயல்ப் பங்குகளிலிருந்தும் பெருமளவிலான மறைக்கல்வி மாணவர்கள் பங்குத்தந்தையர்களுடனும், மறையாசிரியர்களுடனும் வந்து பார்த்துச் சென்றனர். கண்காட்சி பார்வையிட்டவர்கள் பங்குத்தந்தையின் வழிநடத்தலுக்கும், மிகுந்த சிரமங்களின் மத்தியிலும் பிள்ளைகளுக்கு தலைப்புக்களை விளக்கி அவர்களின் ஆக்கங்களுக்கு உறுதுணையாக விளங்கிய மறையாசிரியர்கள், அருட்சகோதரிகள் சேவைக்கும், இவர்களின் அறிவுரை ஏற்று தங்க ாலான ஆக்கங்களை காலந்தாழ்த்தாது செய்த மாணவர்களையும், தங்களின் பிள்ளைகளின் முயற்சிகளுக்கு ஊக்கமும் உதவியும் வழங்கிய பெற்றோரின் ஒத்துழைப்பினாலும் கிடைத்த பெரு பெற்றியென்று கூறினார்கள். டீ. அருளானந்தம்.

**விவிலிய முத்துக்கள்**

**-16 உறவுகள்**  
**சீராக்கின் ஞானத்திலிருந்து**  
 பணத்துக்காக நண்பரிதனை கைநகிழ்ந்தே நீ போகாதே உண்மை நட்பைப் பொன்னுக்காய் மாற்றிடக்கக் கொடுக்காதே ஞானம் மிகக் மனையானை இழந்தேவிட நீ நினைக்காதே அவளது நன்னயம் உலகினிலே பொன்னைவிடவும் உயர்ந்ததுவே உண்மை பேணி உழைக்கும் உன் தொழிலாளரையே கரண்பாதே அறிவுக் கூர்மை கொண்ட உந்தன் பணியாளர்க்கே அன்பு காட்டு, உந்தன் வீட்டு விலங்குக்கும் அன்பு காட்டு மறவாதே உந்தன் பிள்ளைச் செல்வங்கட்கே தக்க நற்பயிற்சி அளித்து வளர் இளமையில் பணிவினைப் பயிற்றுவித்து இன்னொ செய்யா வாழ்ந்தீட்ச் செய். உந்தன் பெண்கள் வாழ்விலே கற்பின் கண்ணியம் போற்றிச் செய் மிகுந்த செல்லம் நீ காட்டுவதும் மிகுந்த நன்மை தரும் அவர் வாழ்வினுக்கே பருவத்தே பயிர் செய்வதுதான் சாலச் சிறந்தது எனச் சொல்வார் அதுபோல் உனது பெண்களுக்கு காலத்தே மன வாழ்வுகொடு அறிவுக் கூர்மை உள்ளவர்க்கே உந்தன் பெண்ணைக் கொடுத்து மகிழ் உன்னுடைய தந்தையை முழு மனதாய் மதித்தே என்றும் கன்புகாட்டு உன்னுடைய தாயின் பேறுகால வேதனையை நீ மறவாதே உன்னை சுமந்தே பொற்றந்தாரர் அகற்கீடாய் நீ ஏது செய்வாய் இவைகளை மனதில் இருத்தி என்றும் உறவுகள் சிறக்க வாழ்ந்தவீடு.

# பற்றீசியன் தொழிற்பயிற்சி நிறுவன கிளை கிளிநொச்சியில் நிறுவவேண்டும்

சான்றிதழ் வழங்கும் நிகழ்வில் பத்திரிசியார் கல்லூரி அதிபர் ஜஸீன் ஞானப்பிரகாசம் அடிகளார்



பற்றீசியன் தொழிற்பயிற்சி நிறுவனத்தின் வருடாந்த சான்றிதழ் வழங்கும் நிகழ்வு 04.05.2005 அன்று அகவொளி மண்டபத்தில் பதிவாளர் ஜி.ஜே. தனசிங்கம் அவர்களின் தலைமையில் நடைபெற்றது. யாழ் ஆயர் திரௌவத்திக்கான் செல்லவேண்டிய நிலை ஏற்பட்டதால் ஜே.பி.ச. செல்வராஜா அடிகளார் மேற்படி நிகழ்வில் பிரதம விருந்தினராக கலந்து கொண்டார். இந்நிகழ்விலேயே சிறப்புரை ஆற்றிய பத்திரிசியார்

கல்லூரி அதிபர் ஜஸீன் ஞானப்பிரகாசம் அடிகளார் பற்றீசியன் தொழிற்பயிற்சி நிறுவனமும் தன்கிளையினை கிளிநொச்சி பகுதியில் நிறுவ வேண்டும் எனத் தெரிவித்தார். அவர் மேலும் தெரிவிக்கும் போது பற்றீசியன் தொழிற்பயிற்சி நிறுவனம் இன்று ஒப்பாரும் மிக்காரும் இல்லாமல் வளர்ந்துவிட்ட ஒரு நிறுவனமாகும். பதிவாளராக பணியாற்றும் பொறியியலாளர் ஜி.ஜே. தனசிங்கம் அவர்களின் தனிப்பட்ட ஆளுமையிலும் திறமை

யிலும் இந்த நிறுவனம் அமைதியாக ஆனால் வேகமாக வளர்ந்து விட்டது. மாணவர்களும் மாணவிகளும் இங்கு கல்வி கற்கின்ற ஒரு நிலை உருவாகியிருக்கிறது. இந்த வளர்ச்சி பெரும் மகிழ்ச்சியையும் மன நிறைவையும் தருகிறது. ILO IPEC போன்ற நிறுவனங்களின் அனுசரணையுடன் இவர்கள் ஆற்றுகின்ற இந்த அரிய பணி கிளிநொச்சி பகுதிக்கும் பரவ வேண்டும் என்பதே எல்லோரதும் விருப்பமாகும் என அவர் மேலும் தெரி

வித்தார். ILO IPEC தொழிற்பயிற்சி திட்டத்தின் கீழ் சுயதொழில் பயிற்சி பெற்ற மாணவ மாணவிகளுக்கான சான்றிதழ்கள் வழங்கப்பட்டன. மேற்படி திட்டத்தின் அடிப்படையின் முதற் கட்டமாக 20 மாணவ மாணவிகள் பயிற்சியை நிறைவு செய்தார்கள். இவர்களுக்கு உபகரணங்களும் வழங்கப்பட்டமை இங்கு குறிப்பிட வேண்டிய ஒரு நிகழ்வாகும். தையல் பயிற்சியை நிறைவுசெய்த 17 மாணவிகளுக்கு சிங்கர் தையல் மெசின்களும் மர

வேலையை நிறைவு செய்தவருக்கு தொழில் உபகரண பெட்டியும் மோட்டார் வாகன திருத்துனர் பயிற்சியை மேற்கொண்ட இருவருக்கு தொழில் உபகரண பெட்டியும் வழங்கப்பட்டன. இந்நிழ்வின் இறுதியில் மாணவ மாணவிகளின் கலை நிகழ்ச்சிகளும் அவர்களின் முயற்சியால் உருவாக்கப்பட்ட பொருட்களின் விற்பனைக் கண்காட்சியும் இடம்பெற்றது. தகவல் எஸ். ஜெயக்குமார்.

## மறைந்த பாப்பரசரின் புனிதர் பட்டப் பணிகளை ஆரம்பிக்க பணிப்பு

புதிய திருத்தந்தை 16ஆவது பெனடிக்ற் பாப்பரசர் தமது முன்னோடிபுனை 2ஆம் யோவான் பவுல் பாப்பரசரின் புனிதர் பட்டப் பணிகளை உடனடியாகத் தொடங்குவதற்கு அனுமதியளித்திருக்கிறார். திருச்சபை சட்டத் தொகுப்பின் படி ஒருவர் இறந்து ஐந்து ஆண்டு

களின் பின்னரே புனிதர் பட்டப் பணிக்கான வேலைகளை ஆரம்பிக்க முடியும். ஆனால் இந்த 5 ஆண்டு காலத்தை இல்லாமல் செய்து யோவான் பவுல் பாப்பரசரின் புனிதர் பட்டப் பணிகளை ஆரம்பிக்கலாமென 16ஆம் பெனடிக்ற் பாப்பரசர் அறிவித்துள்ளார்.

யோவான் பவுல் பாப்பரசர் இறந்து 42 நாட்களே ஆன நிலையில் மே மாதம் 13ஆம் திகதி வெளியிடப்பட்ட பாப்பரசரின் இந்த அறிவிப்பானது அவரது இறப்புச் சடங்குகள் நடைபெற்ற தினத்தில்

அவரை உடன் புனிதராக்கும்படி கத்திக் குரலெழுப்பிய ஏராளம் மக்களின் வேண்டுகோளுக்குச் செவிசாய்ப்பதாய் அமைந்திருக்கிறது. பாப்பரசர் யோவான் பவுல் மே மாதம் 13ஆம் திகதியே துப்பாக்கிச் சூட்டுக்கு இலக்காகி உயிர் தப்பியவர் என்பது இங்கு குறிப்பிடத்தக்கது. அவரின் உயிர் பாதுகாக்கப்பட்ட அந்தத் தினத்திலேயே அவரின் புனிதர் பட்ட ஆரம்பப் பணிகளுக்கான அறிவிப்பு வெளியிடப்பட்டிருக்கிறது. யோவான் பவுல் பாப்பரசர் தமது திருஆட்சிக் காலத்தில் இவ்வாறான புனிதர் பட்டப்

பணி ஆரம்பத்திற்காக காத்திருக்கும் காலக்குறைப்பை ஒரு தடவை மட்டுமே செய்திருந்தார். கல்கத்தா நகரின் புனிதை என வாழும் போதே அழைக்கப்பட்ட அன்னை திரேசா இறந்தபோது அவரின் புனிதர் பட்டப் பணிகளை ஆரம்பிப்பதற்காக காத்திருக்க வேண்டிய 5 ஆண்டுகளில் இரண்டு ஆண்டுகளை குறைத்து விட்டிருந்தார். இதன பயனாக 1997ஆம் ஆண்டு செப்ரெமர் 5ஆம் திகதி இறந்த அன்னை திரேசா 2003ஆம் ஆண்டு ஒக்டோபர் 19ஆம் திகதி முத்திப்பெறு பெற்றபட்டம் பெற்றுக் கொண்டார்.

### பாதுகாவலன் சந்தாதாரருக்கு ஓர் அறிவித்தல்

பாதுகாவலனை மொத்தமாக பெற்றுக் கொள்ளும் பங்குத்தந்தையர்கள் இடமாற்றம் பெறுகின்றபோது தயவுசெய்து முழுப் பணத்தினைபும் கட்டிமுடிக்கும்படி அன்புடன் வேண்டுகிறோம்.

பாதுகாவலன் சந்தாதாரர்களாக தனிப்பிரதிகளைப் பெற்றுக்கொள்ளுவோர் உங்கள் தனிப்பட்ட பிரதிகள் சுற்றப்பட்டு வரும் சுற்றுத்தாளில் குறிக்கப்பட்டுள்ள உங்களது சந்தா முடிவுக்காலத்தை கவனத்தில் கொண்டு முடிந்தவுடன் சந்தாவைப் புதுப்பிக்கவும். சந்தா காலம் முடிந்தவுடன் உடனடியாகவே பத்திரிகை நிறுத்தப்படும் என்பதை வருத்தத்துடன் தெரிவித்துக் கொள்கிறோம்.

வெளிநாடுகளில் பாதுகாவலன் பத்திரிகையை தனியாகவும் தொகையாகவும் பெற்றுக்கொள்ளும் முகவர்கள் ஆண்டு முழுவதற்குமான சந்தாப் பணத்தினை முன்கூட்டியே முழுமையாக கட்டும்படி வேண்டுகிறோம். அவ்வாறு கட்டாதவர்களுக்கான பத்திரிகை உடனடியாக நிறுத்தப்படும் என்பதை வருத்தத்துடன் தெரிவித்துக் கொள்கிறோம். -ஆர்-செம்மியன்பற்று மிலிப்பூநேரியார் யாத்திரைத்தலத் திருவிழா

### செம்மியன்பற்று மிலிப்பூநேரியார் யாத்திரைத்தலத் திருவிழா

செம்மியன்பற்று புனித மிலிப்பூநேரியார் யாத்திரைத்தலத் திருவிழா மே மாதம் 26ஆம் திகதி வியாழக்கிழமை காலை ஆயர் மேதகு தோமஸ் சுவந்தரநாயகம் ஆண்டகை தலைமையிலான திருநாள் திருப்பலி யுடன் கொண்டாடப்படுமென பரிபாலகர் அன்றிதாஸ் அடிகளார் காவலனுக்கு தெரிவித்துள்ளார். 25ஆம் திகதி நடைபெறும் நற்கருணை வழி பாட்டிலும் யாழ் ஆயரே தலைமை தாங்குவார் என அவர் மேலும் தெரிவித்தார். சுனாமி அனர்த்த பேரழிவின் பின்னர் கொண்டாடப்பட்ட இருக்கும் இத்திருவிழாவிற்காக சிறப்பான முறையில் பல ஒழுங்குகள் செய்யப்பட்டுள்ளன என்று தெரிவித்த அன்றிதாஸ் அடிகளார் அனைவரும் திரண்டு வந்து புனிதரின் அருள்பெற்றுச் செல்லவேண்டுமென அனைவருக்கும் அலைய வேண்டுகோள் விடுத்துள்ளார். திருநாள் மறைபுரையினை யோசல் கமலானந்தன் அடிகளார் நிகழ்த்துவார்.

### மத்தாயஸ் அடிகளாரின் தாயார் இறைபதம்



கொழும்பு முகத்துவாரத்தில் வசித்து வந்த திருமதி அருளம்மா மத்தாயஸ் இறைபதம் அடைந்துள்ளார். இவர் யாழ் பல்கலைக் கழக கிறிஸ்தவ நாகரீகத்துறையிலும், கொழும்புத்துறை செபமாலை அன்னை ஆலயத்திலும் பணியாற்றும் அன்றன் மத்தாயஸ் அடிகளாரின் அன்புத்தாயார் ஆவார். பாதுகாவலன் பத்திரிகையின் ஆசிரியராகவும் அன்றன் மத்தாயஸ் அடிகளார் பணியாற்றியவர் என்பது இங்கு குறிப்பிடத்தக்கது. திருமதி அருளம்மா மத்தாயஸ் அவர்களின் இறுதிச் சடங்குகள் 21-05-2005 அன்று நடைபெறவுள்ளன.

தனது அன்பு மகனை யாழ் மறை மாவட்டத்தில் பணியாற்ற அர்ப்பணித்த இத் தாயாரின் ஆன்மா இறைவனின் இன்ப சந்நிதானத்தில் அமைதியில் இளைப்பாற பாதுகாவலன் அன்பு நெஞ்சங்களின் செபங்களை காணிக்கையாக்குகின்றோம்.

### ஒட்டகப்புலத்தில் வணக்க மாத திருநாள்

ஒட்டகப்புலம் அமல உற்பவ மாதா ஆலயத்தில் வணக்க மாத திருநாள் திருப்பலி காலை 10.30 மணிக்கு ஒப்புக்கொடுக்கப்படும். மேற்படி திருநாளுக்குச் செல்ல விரும்புவோர் மே மாதம் 31ஆம் திகதி அடையாள அட்டையுடன் காலை 8.30 மணிக்கு முன் புனித யுவானியார் ஆலயத்தில் ஒன்று கூடவும். வாகன வசதி இல்லாமலாக ஒழுங்கு செய்யப்படவுள்ளது மேலதிக விபரங்களுக்கு தொலைபேசி 222 3302. ஏ.எஸ். ஸ்ரீனிவாஸ்

ஒப்பத்திரிகை புனித வளன் கத்தோலிக்க அச்சக முகாமையாளர் யாழ்ப்பாணம் 390, பிரதான வீதியில் அமைந்துள்ள அவர்களது அச்சகத்தில் 2005ஆம் ஆண்டு அச்சிட்டு வெளியிடப்பட்டது.

### புதிய பாப்பரசரின் படம்

புதிய திருத்தந்தை 16ஆவது பெனடிக்ற் பாப்பரசரின் லமினேட் செய்யப்பட்ட கலர் படங்களை கத்தோலிக்க அச்சக விற்பனை நிலையத்தில் 25 ரூபாவிற்குப் பெற்றுக் கொள்ளலாம்.

### பாதுகாவலன் நிருபர்களுக்கான சன்மானம்

பாதுகாவலனில் பிரசுரமாகும் அனைத்து செய்திகள் புகைப் படங்களுக்கு யூன் மாதம் 1ஆம் திகதி முதல் சன்மானம் வழங்க முடிவு செய்யப்பட்டுள்ளது. யூன் 05ஆம் திகதி வழமையான மாதத்தின் முதல் கிழமைக்கூடத்திற்கு பாதுகாவலன் செய்தியாளர் கள் அனைவரும் தவறாது சமூகமளிக்கவும். -ஆர்-

### ஊடகவியலாளர் சீவரம்ந்கு அஞ்சல்

மறைந்த ஊடகவியலாளர் சீவரம்ந்கு மறைவு ௩௫ செய்ய முடியாதது, என வேதனையில் ஆழ்ந்திருக்கும் தமிழ் பத்திரிகையுடன் இணைந்து பாதுகாவலனும் தன் அநுதாபங்களை தெரிவித்துக் கொள்ளுகின்றது. இவரின் நல்ல பணிக்கு இறைவன் நிறைவான சம்பாவனை அருள்வார் என உறுதி கூறி நிற்கிறது.

### தேவதாயின் தரிசனம் நூல் வெளியீடு

பாதுகாவலன் பத்திரிகையில் திருமதி புலனேஸ்வரி அம்மா இரத்திராஜா அவர்களால் தொடர்ச்சியாக எழுதப்பட்டு வந்த 'தேவதாயின் தரிசனம்' என்ற தொடர் கட்டுரை பாதுகாவலன் வெளியீடாக நூலுருவில் வெளிவரவுள்ளது. மறைந்த தமது கணவர் எஸ்.ஏ.இ. இரத்திராஜா அவர்களுக்கு அர்ப்பணம் செய்யப்பட்ட இந்நூல் அவரின் இறப்பின் ஓர் ஆண்டு நிறைவு தினமான 20-05-2005இல் கரம்பொன்னில் வெளியிடப்படவுள்ளது. இந்நூலின் ஆய்வுரையை புனித பத்திரிசியார் கல்லூரியின் உப அதிபர் ஜெரோம் செல்வநாயகம் அடிகளார் நிகழ்த்தி வெளியிட்டுள்ளார்.

### புதிய குருக்களுக்கான நியமனங்கள்

அருள்திரு. யே. மதி இளம்பரிதி - உதவிப் பங்குத்தந்தை, நாவாந்துறை அருள்திரு. ஆ. புனிதகுமார் - உதவிப் பங்குத்தந்தை, மரியன்னை பேராலயம் அருள்திரு. தா. நிருபன் நிசானன் - உதவிப் பங்குத்தந்தை, கிளிநொச்சி அருள்திரு. ம. தயாகரன் - உதவிப் பங்குத்தந்தை, குருநகர். அருள்திரு. அ. ஸ்ரீபன் - உதவிப் பங்குத்தந்தை, மானிப்பாய்.

### யாழ் மறைக்கோட்ட முதல்நன்மை சிறார்களுக்கான பாசறை

நற்கருணை அண்டினை சிறப்பிக்கும் முகமாக இவ்வருடம் முதல் நன்மை பெறவிருக்கும் சிறார்களுக்கான பாசறை மரியன்னை பேராலயத்தில் 07.05.2005 அன்று நடைபெற்றது. யாழ் மறைக்கோட்ட மறைக்கல்வி ஒன்றியத்தினரால் ஏற்பாடு செய்யப்பட்ட இந்நிகழ்வில் 12 பங்குகளிலிருந்தும் வருகைத்தந்த 418 சிறார்களும் 30 மறையாசிரியர்களும் கலந்து கொண்டனர்.

இந்நிகழ்வில் குழுப்பாடல்கள், கருத்துரைகள், குழுவின்யாட்டுக்கள், குழு ஆய்வுகள், என பல்வேறு அம்சங்கள் உள்ளடக்கப்பட்டிருந்தன. "உறவுக்கு வழி நற்கருணை" எனும் தலைப்பில் திருமதி டெய்சி தவராசாவும் "ஒப்புரவு" எனும் தலைப்பில் திரு. ஞானசேவியரும் சிறார்களுக்கு ஏற்ற வகையில் கருத்துரைகளை வழங்கினர்.

யாழ் மறைக்கோட்ட மறைக்கல்வி ஒன்றியத்தின் பொறுப்பாளர் ஜெயரஞ்சன் அடிகளார் இந்நிகழ்வை நெறிப்படுத்தினார். பேராலய பங்குத்தந்தை மைக்கல் சுவந்தரநாயகம் அடிகளாரும் இந்நிகழ்வில் கலந்து சிறப்பித்து நன்றி தெரிவித்தார்.

இப்பாசறையில் பங்கு கொண்ட மாணவர்களின் விபரங்கள்:

பேராலயம் - 170 பேர், குருநகர் (யாகப்பர்) - 110 பேர், பாஷையூர் - 30 பேர், அல்லப்பிட்டி - 28 பேர், சுண்டிக்குளி - 18 பேர், கொழும்புத்தறை - 18 பேர், நல்லூர் - 12 பேர், நாரந்தனை - 10 பேர், மெலிஞ்சி முனை - 09 பேர், கொடியாத்தோட்டம் - 07 பேர், அரியாலை - 03 பேர், கரம்பொன் - 03 பேர். டெ. ஜெனீற்றா, செயலாளர்

### ஒளியை நோக்கி

ஒளியை நோக்கி என்னும் பெயரில் கொழும்பு வியாகுல அன்னை ஆலயப் பங்கில் கத்தோலிக்க மாதாந்த சஞ்சிகை ஒன்று வெளிவரத் தொடங்கியிருக்கிறது. பங்குச் செய்திகளையும் மற்றைய முக்கிய செய்திகளையும் இணைத்து வெளிவரும் இச்சஞ்சிகை தரமான கட்டுரைகளையும் ஆக்கங்களையும் கொண்டு வெளிவருவது குறிப்பிடத்தக்கது. கொழும்பு வியாகுல அன்னை ஆலயப் பங்குத்தந்தை நியமன் முத்துத் தம்பி அடிகளாரை ஆலோசகராகவும், திருமதி. பூதி குசை மரியாதசனை ஆசிரியராகவும் கொண்டு வெளியிடப்படும் இச்சஞ்சிகைக்கு பங்கு ஆலோசனை சபையினர் பெரும் ஒத்துழைப்புக் காட்டி உழைத்து வருகின்றனர். ஏற்கனவே வியாகுலத் தாய் என்னும் பெயரில் இப்பங்கில் ஆரம்பிக்கப்பட்ட சஞ்சிகையானது தாய் என்னும் பெயரில் தொடர்ந்தும் வெளியிடப்பட்டு வருவது இங்கு குறிப்பிடத்தக்கது. இச்சஞ்சிகை சிறப்புடன் வளர பாதுகாவலன் அன்பு நெஞ்சங்களின் வாழ்த்துக்களை தெரிவித்துக் கொள்கிறோம்.